
Shri Skandopapurāṇokṭam Shriramayānamahatmyam

ಶ್ರೀಸ್ಕಂದೋಪಪುರಾಣೋಕ್ತಂ ಶ್ರೀರಾಮಾಯಣಮಾಹಾತ್ಮ್ಯಂ

Document Information



Text title : Ramayana Mahatmyam from skandapurana

File name : rAmAyaNamAhAtmyamskanda.itx

Category : raama, skandapurANa

Location : doc_raama

Proofread by : Mrityunjay Pandey

Description/comments : skandapurANa | purANavaibhavakhaNDa | adhyAya 23-25

Latest update : July 12, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 5, 2024

sanskritdocuments.org

ಶ್ರೀಸೃಂದೋಪಪುರಾಣೋಕ್ತಂ ಶ್ರೀರಾಮಾಯಣಮಾಹಾತ್ಮ್ಯಂ



.. ಶ್ರೀಸೃಂದೋಪಪುರಾಣೋಕ್ತಂ ಶ್ರೀರಾಮಾಯಣಮಾಹಾತ್ಮ್ಯಂ ..
.. ಶ್ರೀರಾಮೋ ಜಯತಿ ..
.. ಅಥ ಶ್ರೀಸೃಂದೋಪಪುರಾಣೋಕ್ತಂ ..
.. ಶ್ರೀರಾಮಾಯಣಮಾಹಾತ್ಮ್ಯಂ ..

.. ಅಥ ಪ್ರಥಮೋಽಧ್ಯಾಯಃ ..

ನಾರದ ಉವಾಚ-

ಪಿತಾಮಹೋಽಸಿ ಲೋಕಾನಾಂ ಪಿತಾಽಸಿ ಚ ಮಮ ಪ್ರಭೋ .
ತತ್ ತ್ವಾಂ ಪೃಚ್ಛಾಮಿ ಲೋಕೇಶ ಲೋಕಾನಾಂ ಮಮ ಚಾಬ್ಜಜ .. 1..
ಹಿತಾಯ ಕರುಣಾಸಿಂಧೋ ಕೃಪಯಾಽಽಖ್ಯಾಹಿ ಸಾದರಂ .
ಉಕ್ತಂ ಕಿಲ ತ್ವಯಾ ಬ್ರಹ್ಮನ್ ಪಠನಾಚ್ಛ್ರವಣಾದಪಿ .. 2..
ಶ್ರೀರಾಮಾಯಣಕಾವ್ಯಸ್ಯ ಚತುರ್ವರ್ಗೋ ಭವೇದಿತಿ .
ಕಥಂ ಪಾರಾಧ್ಯವೇದ್ಧರ್ಮಃ ಕಥಂ ಚಾರ್ಥಶ್ಚ ಸಿದ್ಧತಿ .. 3..
ಕಥಂ ಕಾಮೋ ಭವೇತ್ಪುಂಸಾಂ ಮೋಕ್ಷೋ ವಾಸಪಿ ಕಥಂ ಭವೇತ್ .
ವಿಭವಂ ವಿಸ್ತರಂ ಚೈವ ನಿಯಮಂ ಚ ಸಕಲ್ಪನಂ .. 4..
ಪ್ರಬ್ರೂಹಿ ಜಗತಾಂ ನಾಥ ಸರ್ವಜ್ಞೋಽಸಿ ಮತೋ ಮಮ .

ಬ್ರಹ್ಮೋವಾಚ-

ಶೃಣು ನಾರದ ವಕ್ಷ್ಯಾಮಿ ಶ್ರೀರಾಮಾಯಣವೈಭವಂ .. 5..
ಯಸ್ಯ ಸ್ಮರಣಮಾತ್ರೇಣ ನರಃ ಪಾಪಾತ್ಪ್ರಮುಚ್ಯತೇ .
ತ್ವನ್ಮುಖೇನಾಖಿಲಾ ಲೋಕಾ ಉತ್ತರೇಯು ರಘಾಣವಾತ್ .. 6..
ಶ್ರೀಮದ್ರಾಮಾಯಣಂ ಪುಣ್ಯಮಿತಿಹಾಸಂ ಪುರಾತನಂ .
ಯೇಽರ್ಚಯಂತಿ ರಘೂತ್ತಂಸಂ ಸ್ಮರಂತಸ್ತೇ ಸುಖಾ ನರಾಃ .. 7..
ಬ್ರಹ್ಮಕ್ಷತ್ರಿಯವಿಙ್ಕದ್ವೈಶ್ವತುರ್ವರ್ಗಫಲೇಪ್ಸುಭಿಃ .
ಶ್ಲೋತವ್ಯಂ ನಿಯಮಾನ್ನಿತ್ಯಂ ಶ್ರೀರಾಮಾಯಣಮಾದರಾತ್ .. 8..
ಪಠನಂ ಚ ಪ್ರವಚನಂ ಬ್ರಾಹ್ಮಣಾಧೀನಮೇವ ಚ .
ಶ್ರೀಮದ್ರಾಮಾಯಣಾಖ್ಯಸ್ಯ ಕಲ್ಪವೃಕ್ಷಸ್ಯ ನಾರದ .. 9..

ಸಪ್ತಕಾಂಡಾಹ್ವಯಾರಶಾಖಾ ಸಪ್ತರೂಪಫಲಪ್ರದಾಃ .
 ಪರನಾಚ್ಛ್ರವಣಂ ಪುಣ್ಯಮಧಿಕಂ ಸಂಪ್ರಯಚ್ಛ್ರತಿ .. 10..
 ಅರ್ಥಪ್ರವಚನಂ ತಸ್ಮಾನ್ಮಹಾಪುಣ್ಯತಮಂ ಸ್ಮೃತಂ .
 ಪುತ್ರಪೌತ್ರಾದಿಸಂಪತ್ತಿಂ ಸರ್ವರೋಗನಿವಾರಣಂ .. 11..
 ಪತ್ನೀಪುತ್ರಾದಿಕಲಹನಾಶನಂ ಕ್ಷೇಮವರ್ಧನಂ .
 ಕರೋತಿ ಬಾಲಕಾಂಡಸ್ಯ ಪರನಶ್ರವಣಾದಿಕಂ .. 12..
 ಅಭೀಷ್ಟಕಾರ್ಯಪ್ರತ್ಯೂಹನಾಶನಂ ಧರ್ಮವರ್ಧನಂ .
 ಪಿತಾಪುತ್ರಾದಿವಾತ್ಸಲ್ಯಂ ರಾಮದಾಸ್ಯೇಽಧಿಕಾಂ ರುಚಿಂ .. 13..
 ಅಯೋಧ್ಯಾಕಾಂಡಪರನಂ ಕರೋತಿ ರುಚಿರಂ ನೃಣಾಂ .
 ವಿಯುಕ್ತಬಂಧುಸಂಶ್ಲೇಷಂ ಪತಿಭಕ್ತಿಂ ಚ ಯೋಷಿತಾಂ .. 14..
 ಧರ್ಮಾವಿರುದ್ಧಂ ಕಾಮಾನಾಮವಾಪ್ತಿಂ ಸಾಧುಷು ಸ್ವಪ್ನಹಾಂ .
 ಲಭತೇ ವನಕಾಂಡಸ್ಯ ಪರನಶ್ರವಣಾನ್ನರಃ .. 15..
 ಅರ್ಥಾವಾತಿಂ ಚ ವಿಪುಲಾಂ ಮಿತ್ರಲಾಭಗುಣಾನಪಿ .
 ಸತ್ನಾಹಾಯ್ಯಂ ಸುಖಪ್ರಾಪ್ತಿಂ ಸ್ವಾಮಿಭಕ್ತಿಂ ಚ ನಿರ್ಮಲಾಂ .. 16..
 ಕಿಷ್ಕಿಂಧಾಕಾಂಡಸರ್ಗಾಣಾಂ ಪರನಾತ್ ಪ್ರಾಪ್ನುಯಾನ್ನರಃ .
 ಯದ್ಯತ್ಸಂಕಲ್ಪಿತಂ ಚಿತ್ತೇ ಸುಕರಂ ವಾಽಪಿ ದುಷ್ಕರಂ .. 17..
 ಶತ್ರುಹಸ್ತಾದ್ವಿಮುಕ್ತಿಂ ಚ ಕಾರಾಗಾರಾದ್ವಿಮೋಕ್ಷಣಂ .
 ಲಭತೇ ಸುಂದರಾಖ್ಯಸ್ಯ ಕಾಂಡಸ್ಯ ಪರನಾನ್ನರಃ .. 18..
 ದಿನೇದಿನೇ ಸಪ್ತ ಸರ್ಗಾನ್ ತಸ್ಯ ಕಾಂಡಸ್ಯ ಯೋ ನರಃ .
 ಪರೇದ್ಭಕ್ತ್ಯಾತು ಕಾಕುತ್ಸ್ಥಂ ಹೃದಿ ಕೃತ್ವಾ ನಮಸ್ಯ ಚ .. 19..
 ತಸ್ಯ ಜನ್ಮಾಂತರಶತೈಸ್ಸಂಚಿತಸ್ಯಾಪಿ ಪಾಪ್ಮನಃ .
 ನಾಶಂ ಕುರ್ಯಾತ್ ಸುಪ್ರಸನ್ನೋ ರಾಮೋ ವಿಷ್ಣುಸ್ಸನಾತನಃ .. 20..
 ಕಿಂಪುನಶ್ಚಿಂತಿತಾರ್ಥಾಪ್ತಿಂ ಚಿಂತಯಾಮಃ ಪುನಃ ಪುನಃ .
 ಯುಧ್ಧಕಾಂಡಸ್ಯ ಪರನಾತ್ ಶ್ರವಣಾಚ್ಛ್ರ ಪ್ರವಾಚನಾತ್ .. 21..
 ಸರ್ವಶತ್ರುಕ್ಷಯೋ ಭೂಯಾತ್ ಅಸಾಧ್ಯಂ ಸಾಧ್ಯತಾಮಿಯಾತ್ .
 ಶ್ರೀಮದುತ್ತರಕಾಂಡಸ್ಯ ಪರನಾತ್ ಭಕ್ತಿತೋ ನರಃ .. 22..
 ಜೀವನ್ಮುಕ್ತಸ್ತ ವಿಜ್ಞೇಯೋ ರಾಘವಸ್ಯ ಪ್ರಸಾದತಃ .
 ನ ಪುನಸ್ತು ಜಾಯೇತ ಕರ್ಮ ಭೋಕ್ತುಂ ಸ್ವಯಂ ಕೃತಂ .. 23..
 ಉಷಿತ್ವಾ ಸ ತು ವೈಕುಂಠೇ ಕಾರ್ಯಬ್ರಹ್ಮಸಮೀಪತಃ .
 ಬ್ರಹ್ಮಜ್ಞಾನಂ ಪ್ರಪನ್ನೋಽಥ ವಿಷ್ಣೋಸ್ಸಾಯುಜ್ಯಮಾಪ್ನುಯಾತ್ .. 24..
 ಯೇಷಾಂ ಗೃಹೇಷು ತಿಷ್ಠೇತ ಶ್ರೀರಾಮಾಯಣಪುಸ್ತಕಂ .

ಯಕ್ಷರಕ್ಷಃ ಪಿಶಾಚಾದ್ಯಾ ಭಿಯಾ ಧಾವಂತಿ ತದ್ಗೃಹಾತ್ .. 25..
 ಶ್ರೀರಾಮಾಯಣಕೋಶಸ್ಯ ಯೈಃ ಪೂಜಾ ಕ್ರಿಯತೇಽದರಾತ್ .
 ತಸ್ಯ ದೇವಾಸ್ತು ನಿಖಿಲಾಃ ಪ್ರಸೀದಂತಿ ಸ್ವಯಂ ಸುತ .. 26..
 ಯೈರ್ನಿತ್ಯಂ ಪಠ್ಯತೇ ಭಕ್ತ್ಯಾ ದಿನವಿಚ್ಛಿತ್ತಿಶೂನ್ಯಕಂ .
 ಗಚ್ಛಂತಮನುಗಚ್ಛೇತ್ತಂ ಶ್ರೀರಾಮಃ ಕರುಣಾವಶಃ .. 27..
 ಪಾಠಃ ಕಾಮ್ಯಶ್ಚ ನಿತ್ಯಶ್ಚ ಮೋಕ್ಷಾರ್ಥಶ್ಚೇತಿ ಸ ತ್ರಿಧಾ .
 ಸಂಕಲ್ಪಾನಿಷ್ಟನಾಶಂ ವಾ ಇಷ್ಟಾವಾಪ್ತಿಂ ಮನೋರಥೇ .. 28..
 ಶ್ರೀರಾಮಾಯಣಪಾಠಸ್ತು ಕಾಮ್ಯಸ್ಯ ಪರಿಕೀರ್ತಿತಃ .
 ಕಾಂಡಸ್ಯ ಸುಂದರಾಖ್ಯಸ್ಯ ಸಪ್ತಸರ್ಗೀವಿಧಾನತಃ .. 29..
 ಸಂಪೂರ್ಣಸ್ಯಾಪಿ ಷಟ್ಕಾಂಡಸಮ್ಮಿತಸ್ಯ ವಿಧಾನತಃ .
 ಪುನರ್ವಸೌ ಸಮಾರಂಭಃ ಸಂಪೂರ್ತಿಶ್ಚ ಪುನರ್ವಸೌ .. 30..
 ಚೈತ್ರೇ ವಾಸಶ್ಚಯುಜೇ ಮಾಸಿ ನವರಾತ್ರೇ ಮಹೋತ್ಸವೇ .
 ಪಠನಂ ಕುರುತೇ ವಿಪ್ರಃ ಕಾಮಾನಾಂ ಪರಿಪೂರ್ತಯೇ .. 31..
 ಸಂಗವಾದೌ ಸಮಾರಭ್ಯ ಮುಹೂರ್ತತ್ರಯಪಾಠನಂ .
 ಕಾಮ್ಯಪಾಠ ಇತಿ ಪ್ರೋಕ್ಷೋ ನಿತ್ಯಪಾಠಮಥೋ ಶೃಣು .. 32..
 ದಿನೇ ದಿನೇ ತ್ವವಿಚ್ಛಿಚ್ಛ್ಯಾ ಮನಸಾ ದ್ರವ್ಯತೋಽಪಿ ವಾ .
 ಸಂಪೂಜ್ಯ ಸೀತಾರಮಣಂ ತಂ ಧ್ಯಾತ್ವಾ ಪುಸ್ತ ಕೇ ಧಿಯಾ .. 33..
 ನಿತ್ಯಕರ್ಮಾವಿರೋಧೇನ ಪ್ರಾತಃ ಸಂಗವ ಏವ ವಾ .
 ಪಠೇದ್ರಾಮಾಯಣಂ ಪುಣ್ಯಮುಚ್ಛೈಃ ಸುಸ್ವರಮೇವ ಚ .. 35..
 ಅನಶ್ನನ್ನೇವ ಚ ಪಠೇದ್ರಾಘವಸ್ಯ ಕೃಪಾಪ್ರಯೇ .
 ಪಠೇತ್ತು ಸರ್ಗಾಂದಶ ವಾ ಪಂಚ ವಾ ತ್ರೀನಥಾಪಿ ವಾ .. 36..
 ಏಕಂ ವಾಪಿ ಪಠೇತ್ಸರ್ಗ ಪ್ರಯತೋ ನಾನ್ಯಮಾನಸಃ .
 ಉತ್ತಮಂ ದಶ ಸರ್ಗಾಸ್ತು ಮಧ್ಯಮಂ ಸರ್ಗಪಂಚಕಂ .. 37..
 ಅಧರ್ಮ ತು ತ್ರಯಃಸರ್ಗಾ ಏಕಸರ್ಗೋಽಧರ್ಮಾಧರ್ಮಃ .
 ನ ಸರ್ಗಮಧ್ಯೇ ವಿರಮೇದ್ಯದಿ ದೈವಾದ್ವಿರಮ್ಯತೇ .. 38..
 ಪುನಸ್ತದಾದಿಮಾರಭ್ಯ ಪಠೇನ್ನಿಯಮಪೂರ್ವಕಂ .
 ಏವಂ ಕೃತೇ ಫಲಂ ಯತ್ಸ್ಯಾತ್ತದ್ವದಿಷ್ಟಾಮಿ ನಾರದ .. 39..
 ದಾರಿದ್ರ್ಯನಾಶೋ ರೋಗಾಣಾಂ ದ್ರಾವಣಂ ಸುಖವರ್ಧನಂ .
 ಭವೇಂಜನ್ಮಾಂತರೇ ಚೈವ ಯತ್ಪಾಪಂ ರಚಿತಂ ನೃಭಿಃ .. 40..
 ತಚ್ಛಾಪಿ ನಶ್ಯತಿ ಕ್ಷಿಪ್ರಂ ಜ್ಞಾನಂ ಸ್ಯಾನೋಕ್ಷಸಾಧನಂ .
 ನ ಪುನರ್ಜಾಯತೇ ಸೋಽಯಂ ಸವಿತ್ರೀಯೋನಿತೋ ಭುವಿ .. 41..
 ಮೋಕ್ಷಾರ್ಥಪಾಠಂ ವಕ್ಷ್ಯಾಮಿ ಶೃಣು ವೀಣಾಮುನೇ ಶುಭಂ .

ದಿವಾ ಭುಕ್ತತ್ಯಂತರಂ ವಿಪ್ರಸ್ವ ಪರಾಹ್ವೇ ಯತವ್ರತಃ .. 42..
 ಏಕಾವರಂ ತು ಶ್ಲೋತಾರಂ ಕಲ್ಪಯಿತ್ವಾ ಶುಚಿವ್ರತಂ .
 ಅಖಾದಿತ್ವಾ ತು ತಾಂಬೂಲಮಪೀತ್ವಾಽಪಿ ಜಲಂ ಶುಚಿಃ .. 43..
 ಯಥಾಶಕ್ತಿ ಚ ಸಂಪೂಜ್ಯ ಶ್ರೀರಾಮಾಯಣಪುಸ್ತಕಂ .
 ಏಕಾವರಾನ್ ಪಠೇತ್ಸರ್ಗಾನ್ ವಿರಕ್ತಸ್ತು ತ್ರಿವರ್ಗಃ .. 44..
 ನ ಸಂಭಾಷೇತ ದಾರೈರ್ವಾ ಪುತ್ರೈರ್ವಾ ಪಾಠಮಧ್ಯತಃ .
 ಆರಭ್ಯ ನಾರದಪ್ರೋಕ್ಷಂ ಸರ್ಗಂ ವಾಲ್ಮೀಕಯೇ ಪುರಾ .. 45..
 ಯಾವದುತ್ತರಕಾಂಡಾಂತಂ ಪಠೇದೇವಂ ಕೃಮೇಣ ತು .
 ಚತುರ್ವಿಂಶತಿಸಾಹಸ್ರ ಶ್ಲೋಕಮಂಡಲಮಾದರಾತ್ .. 46..
 ಪಠಿತ್ವಾ ತು ಸಮಾಪ್ಯಾಥ ಬ್ರಾಹ್ಮಣಾನ್ ಭೋಜಯೇದ್ಧಹೂನ್ .
 ಪ್ರತಿಸಾಹಸ್ರಕಶ್ಲೋಕಮೇಕೈಕಂ ಭೋಜಯೇದ್ವಿಜಂ .. 47..
 ಶ್ರೀರಾಮಜನನೇ ಚೈವ ಸೀತಾಯಾಃ ಪಾಣಿಪೀಡನೇ .
 ಪಾದುಕಾರಾಜ್ಯಲಾ ಮೇ ಚ ಜಟಾಯೋ ಮೋಕ್ಷಸಂಗತೌ .. 48..
 ಸುಗ್ರೀವರಾಜ್ಯಲಾಭೇ ಚ ತರಣೇಽಭ್ಯೇರ್ಹನೂಮತಃ .
 ಅಂಗುಲೀಯಕದಾನೇ ಚ ವಿಭೀಷಣಸಮಾಗಮೇ .
 ವಿಭೀಷಣಸ್ಯ ರಾಜ್ಯಾರ್ಥಂ ಲಂಕಾಯಾಮಭಿಷೇಚನೇ .. 49..
 ರಾಮಪಟ್ಟಾಭಿಷೇಕೇ ಚ ಕಾರಯೇದುತ್ಸವಂ ಪ್ರಮೋಃ .
 ಶ್ರೀಮದುತ್ತರಕಾಂಡಸ್ಯ ಸಮಾಪ್ತೌ ತು ದ್ವಿಜೋತ್ತಮ .
 ಮಹೋತ್ಸವಂ ಪ್ರಕುರ್ವೀತ ರಾಮಸ್ಯ ಪರಮಾತ್ಮನಃ .. 50..
 ನಿತ್ಯಪಾರೇ ಚ ಪಾರೇ ಚ ಮುಮುಕ್ಷುಣಾಂ ಯಥಾಕ್ರಮಂ .
 ಕಾಂಡಾಸ್ಸಪ್ರಾಪಿ ಪಾರ್ಥಾರಸ್ಯ ರನ್ಯಥಾ ನಿಷ್ಕಲಂ ಭವೇತ್ .. 51..
 ಕಾಮ್ಯಪಾರೇ ತು ಷಟ್ಕಾಂಡಮಿತಂ ರಾಮಾಯಣಂ ಪಠೇತ್ .
 ನ ತತ್ಪ್ರೋತ್ತರಕಾಂಡಂಚ ಪಠನೇ ಶ್ರೇಯಸಾಂ ಕ್ಷತಿಃ .. 52..
 ರಾಮಾಯಣಸ್ಯ ಪಠನಂ ಯದಾಽಽರಭ್ಯೇತ ಹಿ ಕ್ಷಚಿತ್ .
 ತದ್ಗಂಧಸ್ಯ ಪುರಸ್ತಾತ್ತು ಕೋಽಪಿ ನಾಸೀತ ಸರ್ವಥಾ .. 53..
 ಶೃಣೋತಿ ತತ್ರ ಹ್ಯಾಸೀನೋ ಹನುಮಾನ್ ರಾಧವೀಂ ಕಥಾಂ .
 ಸ್ವಸ್ಥಾನೇ ಯಸ್ಸಮಾಸನಿಸ್ತಂ ಶಪೇತ್ ಸ ತು ಕೋಷತಃ .. 54..
 ಸರ್ವಶಾಸ್ತ್ರಾರ್ಥಪಾರಜ್ಞೋ ಭಕ್ತಿಯುಕ್ತೋ ರಘೂತ್ತಮೇ .
 ವಾಲ್ಮೀಕಿಹೃದಯಾಭಿಜ್ಞಶೃಬ್ದನಾರಾರ್ಥಸಾರವಿತ್ .. 55..
 ಪ್ರವಕ್ತೃತ್ವೇಽಧಿಕ್ರಿಯೇತ ಹ್ಯನ್ಯಥಾ ಹನುಮಾನ್ ಶಪೇತ್ .
 ಶ್ಲೋತೃಭಿಶ್ಚ ಪ್ರವಕ್ತಾ ತು ಪೂಜನೀಯಃ ಪ್ರಯತ್ನತಃ .. 56..
 ತಂ ಚ ಮತ್ವಾ ರಘೂತ್ತಂಸಂ ಆದೃತಾಃ ಶೃಣುಯುಃ ಕಥಾಂ .

ದುಗ್ಧೇನ ಮಧುನಾಽಽಜ್ಯೇನ ಭೋಜಯೇತಂ ದಿನೇದಿನೇ .. 57..

ವಸ್ತ್ರೈರಾಭರಣೈಶ್ಚಿತ್ಯೈಃ ಸ್ತುತಿಭಿಶ್ಚಾಪಿ ಪುಷ್ಕಲೈಃ .

ಸಮ್ಮಾನಯೇತ್ ಪ್ರವಕ್ತಾರ ಮಾದಾವಂತೇ ಚ ಮಧ್ಯತಃ .. 58..

ಏತದುದ್ದೇಶತಃ ಪ್ರೋಕ್ಷಂ ಶ್ರೀರಾಮಾಯಣವೈಭವಂ .

ಯಃ ಪಠೇಚ್ಛ್ರಣುಯಾದ್ವಾಽಪಿ ಭಕ್ತ್ಯಾಽಧ್ಯಾಯಮಿಮಂ ನರಃ .

ಶ್ರೀರಾಮಸ್ಯ ಪ್ರಸಾದಸ್ಯ ಪಾತ್ರಂ ಸ ಭವತಿ ಧ್ರುವಂ .. 59..

-ಇತಿ ಶ್ರೀಸೃಂಗದೋಪಪುರಾಣೇ ಪುರಾಣವೈಭವಖಂಡೇ ಬ್ರಹ್ಮನಾರದಸಂವಾದೇ
ರಾಮಾಯಣಪಠನಶ್ರವಣವಿಧಿನಿರೂಪಣಂ ನಾಮ ತ್ರಯೋವಿಂಶೋಽಧ್ಯಾಯಃ ..

23

.. ಇತಿ ಪ್ರಥಮೋಽಧ್ಯಾಯಃ ..

.. ಶ್ರೀರಾಮೋ ಜಯತಿ ..

.. ಅಥ ದ್ವಿತೀಯೋಽಧ್ಯಾಯಃ ..

ಯುಧಿಷ್ಠಿರ ಉವಾಚ-

ಭಗವನ್ ಸರ್ವಧರ್ಮಜ್ಞ ಅಪಾರಕರುಣಾನಿಧೇ .

ರಾಮಾಯಣೇತಿಹಾಸಸ್ಯ ಕಾಮ್ಯಪಾರಕ್ರಮಂ ವದ .. 1..

ಕಥಂ ವಾ ಕಾಮಿಭಿಃ ಪಾರ್ಥ್ಯಂ ಕಂ ವಾ ನಿಯಮಮಾಶ್ರಿತೈಃ .

ಏತದಾಖ್ಯಾಯ ಮಾಂ ಸದ್ಯಃ ಪಾವಯ ತ್ವಂ ಮಹಾಮುನೇ .. 2..

ದಾಲ್ಭ್ಯ ಉವಾಚ-

ಸಮ್ಯಕ್ಪೃಷ್ಟಂ ಮಹಾರಾಜ ರಾಮದಿವ್ಯಕಥಾಮೃತಂ .

ಪುನೀಯಾವಾಂ ಚ ಮಾಂ ಜೈತಾನ್ ರಾಮಾಯಣಮಹಾನದೀ .. 3..

ಚತುರಾನನವಕ್ತಾಬ್ಜಾತ್ ಶ್ರೀರಾಮಾಯಣವೈಭವಂ .

ಶ್ರುತ್ವಾ ಜಗಾದ ಧರ್ಮಾತ್ಮನ್ ನಾರದೋ ಭಗವಾನ್ಯಪಿಃ .. 4..

ನಾರದ ಉವಾಚ -

ರಾಮಸ್ಯ ಚರಿತಂ ಪ್ರೋಕ್ಷಂ ಮಯಾ ವಾಲ್ಮೀಕಯೇ ಪುರಾ .

ಶ್ರುತ್ವಾ ಮತ್ತಸ್ತು ನಿಖಿಲಂ ಮುನಿಃ ಕಾವ್ಯಂ ಚಕಾರ ಹಿ .. 5..

ಪ್ರೋಚ್ಯತೇ ತಸ್ಯ ಕಾವ್ಯಸ್ಯ ಮಾಹಾತ್ಮ್ಯಂ ಕಥಮೀದೃಶಂ .

ಅನ್ಯೇ ಚ ಮುನಯಃ ಕೇಚಿದ್ರಾಮಸ್ಯ ಚರಿತಂ ಶುಭಂ .. 6..

ನಿಬದ್ಧಂತಿ ಸ್ವಕೈರ್ವಾಕ್ಯೈರ್ನತೇಽತ್ರ ಕಥಮಾದರಃ .

ಪ್ರಮಾರ್ಜಯೈನಂ ಸಂದೇಹಂ ಚರಣಾಬ್ಜಂ ನತೋಽಸ್ಮಿ ತೇ .. 7..

ಬ್ರಹ್ಮೋವಾಚ -

ನತೇಽತ್ತ ಸಂಶಯಃ ಕಾರ್ಯಃ ವತ್ಸ ಸರ್ವಾತ್ಮನಾ ಮುನೇ .

ಸುಬಹುನಿ ನಿಬದ್ಧಂತಿ ಕಾವ್ಯಾನಿ ಬಹವೋ ಭುವಿ .. 8..

ಶ್ರೀರಾಘವಕಥಾಽಽಥ್ಯಾನಿ ಯುಕ್ತಿಯುಕ್ತಾನಿ ಚೈವ ಹಿ .

ನ ಮೇ ತತ್ರಾದರಂ ಚೇತಃ ಕರೋತಿ ಮಧುರೇಷ್ಟಪಿ .. 9..

ವಾಲ್ಮೀಕಿರುಪದೇಶಂ ತು ಗೃಹೀತ್ವಾ ತವ ಬುದ್ಧಿಮಾನ್ .

ಭಕ್ತಿಯುಕ್ತೋ ರಘೂತ್ತಂಸೇ ದ್ರುತಚಿತ್ತೋಽಭವತ್ತದಾ .. 10..

ರಾಘವಃ ಪರಮಾತ್ಮಾಽಥ ರಹಸ್ಯಾಹೂಯ ಮಾಂ ಪ್ರಭುಃ .

ಆದಿದೇಶ ಸ್ವಚರಿತಂ ಪ್ರಕಟೀಕರ್ತುಮುದ್ಯತಃ .. 11..

ಶ್ರೀರಾಮ ಉವಾಚ -

ಚತುರಾಸ್ಯ ತವೇದಾನೀಂ ಕಾರ್ಯಂ ಕಿಮಪಿ ಗೋಪಿತಂ .

ತತ್ತೇ ಕರ್ತವ್ಯಮಚಿರಾನ್ಮಮ ಪ್ರಿಯಚಿಕೀರ್ಷಯಾ .. 12..

ಸಂಸಾರಸಿಂಧುತಂರಣಂ ಜನಾಃ ಕರ್ತುಮನೀಶ್ವರಾಃ .

ಮತ್ಕಥಾಸಂಜ್ಞಿತಾಂ ನಾವಂ ಪ್ರಾಪ್ಯ ನಂದಂತು ನಿರ್ವೃತಾಃ .. 13..

ಇತಿ ಮೇ ಬುದ್ಧಿರುತ್ಪನ್ನಾ ತದರ್ಥಂ ಚಾಹುತೋ ಭವಾನ್ .

ಅವತಾರಕ್ರಿಯಾ ಪೂರ್ಣಾ ರಾವಣೋ ನಿಹತೋ ರಿಪುಃ .. 14..

ಭೋಕ್ಷ್ಯೇ ತ್ವಚ್ಛಾಪಮಿತ್ಯೇವ ಭೃಗವೇಽಹಂ ವರಂ ಹ್ಯದಾಂ .

ತದರ್ಥಂ ಯತ್ತಮಾಸ್ಥಾಸ್ಯೇ ಇತಿ ಕಾರ್ಯದ್ವಯಂ ಮತಂ .. 15..

ಶೃಂಗಾರವಿರಳಂ ದುಃಖಶೋಕಾಯಾಸನಿರಂತರಂ .

ಮಚ್ಚರಿತ್ರಂ ಯಥಾವತು ಕಸ್ತಮರ್ಥೋ ನಿಬಂಧಿತುಂ .. 16..

ವಾಲ್ಮೀಕಿರ್ನಾರದಮುನೇ ರಾಕರ್ಣ್ಯ ಚರಿತಂ ಮಮ .

ದ್ರವಚ್ಚಿತ್ತೋಽಭವತ್ಸದ್ಯಃ ಕೌಮುದ್ಯಾ ಚಂದ್ರಕಾಂತವತ್ .. 17..

ಮನ್ಯೇಽಹಂ ಮಚ್ಚರಿತ್ರಸ್ಯ ಗ್ರಥನೇ ತಸ್ಯ ಯೋಗ್ಯತಾಂ .

ಖರಾದಿನಿಧನಾದ್ಭೀತಃ ಶಂಕುಕರ್ಣೋ ನಿಶಾಚರಃ .. 18..

ದಂಡಕಾರಣ್ಯಗೋ ಭೂತ್ವಾ ಕೌಂಚರೂಪಸಮಾಶ್ರಯಃ .

ಬಾಧತೇಽದ್ಯ ಮುನೀಂಸ್ತಸ್ಮಾತ್ತಸ್ಯ ಕಾರ್ಯೋ ವರ್ಧೋ ಮಯಾ .. 19..

ಮನ್ಮಾಯಾಮೋಹಿತಸ್ತೋಽಥ ದುಷ್ಟೋ ವಾಲ್ಮೀಕಿಸನ್ನಿಧೌ .

ಕ್ರೀಡಿಷ್ಯತಿ ಸಮಂ ವಧ್ವಾ ರೂಪೇ ತದನುರೂಪಯಾ .. 20..

ತದಾ ನಿಷಾದರೂಪೋಽಹಂ ವಧಿಷ್ಯಾಮಿ ನಿಶಾಚರಂ .

ಸ್ತ್ರೀಣಾಮವಧ್ಯತಾ ಯಸ್ಮಾತ್ತಸ್ಮಾತ್ತಾಂ ಪರಿವರ್ಜಯೇ .. 21..

ವಾಲ್ಮೀಕಿಸ್ತು ಸ್ವಯಾ ಬುಧ್ಯಾ ದ್ರುತಶ್ಚೇದಸ್ಯ ದರ್ಶನಾತ್ .

ಶಪ್ಸ್ಯತೇ ಮಾಂ ಸ್ತ್ರೀವಿಯೋಗೀ ಭವೇತಿ ರುಷಿತಃ ಕಿಲ .. 22..

ಇಷ್ಟಂ ಮೇ ಕಾರ್ಯಮೇತತ್ಸ್ಯಾತ್ಸ್ಯ ದಾತುಂ ಹಿ ಗೌರವಂ .

ಅತಸ್ಸರಸ್ವತೀಂ ತ್ವಂ ತು ಪ್ರೇರಯಾಸ್ಥಾಸನನಂ ಪ್ರತಿ .. 23..
 ಮಚ್ಚರಿತ್ರಂ ತವಾದೇಶಾ ದಧಾಸೌ ಗ್ರಥಯಿಷ್ಯತಿ .
 ತಚ್ಚ ಶ್ಲೋಷ್ಯಾಮಿ ಕಾಲೇನ ಸ್ವಯಮೇವ ವೃತೋಽಖಿಲೈಃ .. 24..
 ಮಚ್ಚರಿತ್ರಪರೀಕ್ಷಾಯಾಂ ಸಾಧುವಾಸಾಧುವೇತಿ ಹಿ .
 ಪ್ರವಕ್ತುಂ ಕೋಹರ್ಹತಿ ಪುಮಾನ್ ಮಾಂ ವಿನಾ ಪ್ರತಿಪಾದಿತಂ .. 25..
 ಪ್ರಾಯೇಣ ಚರಿತಂ ಮೇ ಹಿ ವನೇಷು ಚಲಿತಂ ತ್ವಭೂತ್ .
 ತದ್ಗಚ್ಛ ಪ್ರೇರಯ ಗಿರಾಂ ದೇವೀಮಸ್ಯಾನನಂ ಪ್ರತಿ .. 26..
 ಇತಿ ಪ್ರತಿನಮಾದಿಷ್ಟೋ ವಾಣೀಂ ಸಂಪ್ರೈರಯಂ ತತಃ .
 ವಾಲ್ಮೀಕಿರ್ನಿಯಮಾಯಾಥ ತಮಸಾಮಗಮನ್ನದೀಂ .. 27..
 ತಸ್ಮಿನ್ ಪಶ್ಯತಿ ತತ್ತ್ವೈವ ವೃಕ್ಷೇ ಕುತ್ರಾಪಿ ದಂಪತೀ .
 ಕೌಂಚೌ ಚಿಕ್ರೀಡತುರ್ಹರ್ಷಾತ್ ಕಾಮಬಾಣವಶಾನುಗೌ .. 28..
 ತಯೋಃ ಪುಮಾಂಸಂ ವೇಗೇನ ವ್ಯಾಧೋ ವಿವ್ಯಾಧ ಬಾಣತಃ .
 ತದುದ್ವೀಕ್ಷ್ಯ ಮಹಾಪ್ರಾಜ್ಞೋ ವಾಲ್ಮೀಕಿಸ್ಸುಮಹಾತಪಾಃ .. 29..
 ರುವಂತ್ಯಾಂ ಕರುಣಂ ತತ್ರ ಕ್ರೌಂಚಯಾಂ ನಿರ್ಭಿಣ್ಣಮಾನಸಃ .
 ಸುರತಾಸಕ್ತಯೋರ್ಘಾತೋ ನ ಧರ್ಮ್ಯ ಇತಿ ಜಜ್ಞಿವಾನ್ .. 30..
 ಶಶಾಪ ಸಮುನಿಸ್ತತ್ರ ವ್ಯಾಧಮಾಕೃಷ್ಟಕಾರ್ಮುಕಂ .
 “ಮಾನಿಷಾದ ಪ್ರತಿಷ್ಠಾಂ ತ್ವಮಗಮಶ್ಚಾಶ್ವತೀಸ್ಸಮಾಃ .. 31..
 ಯತ್ಕ್ರೌಂಚಮಿಧುನಾದೇಕಮವಧೀಃ ಕಾಮಮೋಹಿತಂ” .
 ಶಪನ್ನಿತಿ ಮುನಿಃ ಕ್ರೋಧಾದುತ್ತರಕ್ಷಣ ಏವ ಹಿ .. 32..
 ನಾಪಶ್ಯತ ನಿಷಾದಂ ತಂ ತಾಂ ಕ್ರೌಂಚ ತಂ ಚ ವೃಕ್ಷಕಂ .
 ಚಿಂತಯಾಮಾಸ ಚ ಮುನಿರ್ಮಾಯೇಯಂ ಕಸ್ಯ ಚಿದ್ಭವೇತ್ .. 33..
 ಅನ್ಯಥಾ ಹಿ ಕಥಂ ಸರ್ವ ದೃಷ್ಟನಷ್ಟಂ ಭವೇದಿದಂ .
 ಇತಿ ಚಿಂತಾಽಽಕುಲಃ ಸ್ನಾತ್ವಾ ಸಮಾಪ್ಯ ನಿಯಮಾಂಶ್ಚ ಸಃ .. 34..
 ಸ್ವಾಶ್ರಮಂ ಪುನರಾಯಾತಃ ಪರಿಕ್ಷಿಷ್ಟೇನ ಚೇತಸಾ .
 ತತೋಹಮಗಮಂ ತತ್ರ ಸ್ಮರನ್ನಾಜ್ಞಾಂ ರಘುಪ್ರಭೋಃ .. 35..
 ಸಾವಿತ್ರಾ ಚ ಸರಸ್ವತ್ಯಾ ಹಂಸಯುಕ್ತರಥೇ ಸ್ಥಿತಃ .
 ಅಭ್ಯರ್ಚಿತಶ್ಚ ತೇನಾಥ ಸಸಂಭ್ರಮಮಹಂ ತದಾ .. 36..
 ವಾಕ್ಯಂ ವಲ್ಮೀಕಜನ್ಮಾನಮಬ್ರವಂ ರಚಿತಾಂಜಲಿಂ .
 ಬ್ರಹ್ಮೋವಾಚ -
 ಬ್ರಹ್ಮನ್ ವಲ್ಮೀಕಸಂಭೂತ ಮಾಭೂಶ್ಚಿಂತಾಸಮಾಕುಲಃ .. 37..
 ಕೃತಾ ಮಾಯಾ ಭಗವತಾ ಪರೀಕ್ಷಾರ್ಥಂ ಹೃದಸ್ತವ .
 ಪರದುಃಖಾಸಹಿಷ್ಣುತ್ವಾತ್ ದ್ರುತಚಿತ್ತೋಽಸಿ ಸಾಂಪ್ರತಂ .. 38..

ಮಯೈವ ಪ್ರೇರಿತಾ ತುಭ್ಯಮಿಯಂ ದೇವೀ ಸರಸ್ವತೀ .
 ಸ್ವಯಂ ಮುಖಾನ್ನಿರ್ಗತಾ ತೇ ಜ್ಞಾತಸ್ತೇ ವಚಸೋ ರಸಃ .. 39..
 ಈಂದ್ರಶೈರೇವ ಸರಸೈಃ ಪದ್ಮೈರನ್ಯೈಶ್ಚ ಭೂರಿಶಃ .
 ಕುರು ರಾಮಕಥಾಂ ಪುಣ್ಯಾಂ ಯಥಾ ತೇ ನಾರದಾಚ್ಛೃತಂ .. 40..
 ರಾಮತ್ವೇನಾವತೀರ್ಣಸ್ಯ ಹರೇರದ್ಭುತಕರ್ಮಣಃ .
 ಜನ್ಮಾರಭ್ಯ ಸ್ವಧಾಮಾಪ್ತಿಪರ್ಯಂತಾಂ ಸರಸಾಂ ಕಥಾಂ .. 41..
 ಪುಣ್ಯಾಂ ಸುಲಲಿತಾರ್ಥಾಂಚ ಅತೀತಾನಾಗತಾಶ್ರಯಾಂ .
 ಆಶ್ರಿತ್ಯ ಸುಮಹತ್ಕಾವ್ಯಂ ಸರ್ಗಬಂಧೋಜ್ವಲಂ ಕುರು .. 42..
 ವಾಲ್ಮೀಕಿರುವಾಚ -
 ಚತುರಾನನ ಲೋಕೇಶ ಸರ್ವಧರ್ಮಪ್ರವರ್ತಕ .
 ನಿಮಗ್ನೋಽಸ್ಮಿ ಸುಧಾಸಾರೇ ಶ್ರೀರಾಮಚರಿತಾಕ್ಷಯೇ .. 43..
 ಜಾನೇ ಪುರುಷಮೀಶಾನಂ ರಾಮಂ ರಘುಕುಲೋದ್ಭವಂ .
 ಆಚಾರ್ಯಾನುಪದಿಷ್ಟಾಯಾ ವಿದ್ಯಾಯಾ ವೀರ್ಯಶೂನ್ಯತಾಂ .. 44..
 ವಿಜ್ಞಾಯ ನಾರದಮುನೇಃ ಪ್ರಾಪ್ತಂ ರಾಮಕಥಾಮೃತಂ .
 ಯದಿ ಶಕ್ನೋಽಸ್ಮಿ ರಾಮಸ್ಯ ಚರಿತಂ ಪುಣ್ಯವತ್ತಮಂ .. 45..
 ಕಾವ್ಯಾತ್ಮನಾ ಸಂಗ್ರಹಿತುಂ ಯದಿ ಚಾನುಗ್ರಹಸ್ತವ .
 ವಕ್ಷ್ಯಾಮಿ ರಘುನಾಥಸ್ಯ ಕಥಾಂ ಕಾವ್ಯಾತ್ಮನಾ ಶುಭಾಂ .. 46..
 ತವಾನುಗ್ರಹತೋ ಭೂಯಾತ್ ಕಾವ್ಯೇ ಮೇ ನಾನೃತಂ ಕ್ವಚಿತ್ .
 ನಚ ಮಿಥ್ಯಾಪ್ರಲಪಿತಂ ಪ್ರಬ್ರೂಯುರ್ಮಾ ಬುಧಾ ಭುವಿ .. 47..
 ಶ್ಲೋಕಾನಾಮಖಿಲಾನಾಂ ಚ ತಾಪ್ತರ್ಯಂ ಸುಮಹದ್ಭವೇತ್ .
 ರಸಾಃ ಶೃಂಗಾರಕಾರುಣ್ಯಹಾಸ್ಯವೀರಾದಯೋಽಖಿಲಾಃ .. 48..
 ತತ್ರ ತತ್ರ ಮಯೋದ್ದಿಷ್ಟಾ ಭೂಯಾಸುಶ್ಚ ಯಥೋಚಿತಂ .
 ನ ಕಶ್ಚಿದಪಶ್ಯೋ ಮೇ ನ ಚ ಕಿಂಚಿದ್ಭಿಧಾ ಪದಂ .. 49..
 ಶ್ರೀರಾಮಚರಿತೇ ಭೂಯಾನ್ಮಮ ಕಾವ್ಯಂ ಪ್ರಮಾಣಕಂ .
 ನಾನ್ಯತ್ಕಿಂಚಿತ್ತಥಾ ಭೂಯಾನ್ಮತ್ಕಾವ್ಯಸ್ಯಾರ್ಜನೀಯತಾ .. 50..
 ಪಠನಶ್ರವಣಾಭ್ಯಾಂ ಮೇ ಕಾವ್ಯಸ್ಯ ಸಕೃದಪ್ಯಹೋ .
 ಪುರುಷಾರ್ಥಾಚ ಸರ್ವೇಽಪಿ ಭೂಯಾಸುರ್ಭುವಿ ಸರ್ವತಃ .. 51..
 ಬ್ರಹ್ಮೋವಾಚ -
 ವಲ್ಮೀಕಜನ್ಮನ್ ಸುಮುನೇ ರಾಮನಾಮಪ್ರಭಾವತಃ .
 ಶಾಪಾತ್ತವಂ ನೀಚವೃತ್ತಿಸ್ಥೋಽಪ್ಯೇವಂ ಜಾತೋ ಮುನೀಶ್ವರಃ .. 52..
 ನಾಮ್ನ ಏವಂ ಪ್ರಭಾವಶ್ಚೇದ್ರಾಮಸ್ಯ ಪರಮಾತ್ಮನಃ .
 ಕಿಮು ತಚ್ಚರಿತಾಂಭೋಧಿಪ್ಲಾವನಾದಘನಾಶನೇ .. 53..

ವಾಲ್ಮೀಕಿರುವಾಚ -

ನ ಜ್ಞಾಯತೇ ಕಥಂ ಬ್ರಹ್ಮನ್ ರಾಮನಾಮಪ್ರಭಾವತಃ .

ಏವಂ ಮುನಿರಹಂ ಜಾತಶ್ಯಾಪಶ್ಚ ಮಮ ಕೀದೃಶಃ .. 54..

ಬ್ರಹ್ಮೋವಾಚ-

ವರ್ಣನೇ ತ್ವಚ್ಚರಿತ್ರಸ್ಯ ನ ಕಾಲೋಽಯಂ ತಥಾಽಪ್ಯಹಂ .

ತವೌತ್ಸುಕ್ಯನಿವೃತ್ತ್ಯರ್ಥಂ ಸಂಕ್ಷೇಪಾತ್ ಪ್ರಬ್ರವೀಮಿ ತೇ .. 55..

ವರುಣಸ್ಯ ಸುತಃ ಪೂರ್ವಂ ತ್ವಮಭೂರ್ಹರಿತಾಭಿಧಃ .

ಕದಾಚಿತ್ತವ ಗೇಹೇ ತು ವರುಣೇನ ಸಮಾಹುತಾಃ .. 56..

ಮುನಯಸ್ಸನಕಾದ್ಯಾಸ್ತು ಸಂಗತಾ ಬ್ರಹ್ಮವಾದಿನಃ .

ಸಂಜಜಲಪುರ್ಮಿಥಸ್ತತ್ರ ಶ್ರುತಿಶ್ಚ ತ್ಯಾಶ್ರಯಾಃ ಕಥಾಃ .. 57..

ಪ್ರಸಂಗೇನ ಚ ರಾಮಸ್ಯ ಹರೇರವತರಿಷ್ಯತಃ .

ವಧಾಯ ದಶಕಂಠಸ್ಯ ಕಥಾಂ ತೇ ಚಕ್ರಿರೇ ತಥಾ .. 58..

ಕ್ರೀಡಾಪರವಶಸ್ತ್ವಂ ತು ತದಾಽಭೂ ಗೃಹಬರ್ಹಿಣಾ .

ತತ್ಕೇಕಾಭಿಶ್ಚ ತೇ ಹಾಸ್ಯೈಃ ಕಥಾವಿಘ್ನೋ ಬಭೂವ ಹ .. 59..

ಸನತ್ಕುಮಾರಃ ಕುಪಿತಶ್ಚಶಾಪ ತ್ವಾಂ ತದಾ ಕಿಲ .

ಯಸ್ಮಾಲ್ಲೋಕೋತ್ತರಕಥಾವಿಘ್ನಾಯ ಕಿಲ ದರ್ಪತಃ .. 60..

ಪಕ್ಷಿಣಾ ಕ್ರೀಡಸೇ ತಸ್ಮಾವ್ವಾಧತ್ವಂ ತು ಗಮಿಷ್ಯಸಿ .

ಇತ್ಯುಕ್ತೇ ವಚನೇ ತೇನ ಸಂಭ್ರಾಂತಾ ಮುನಯೋಽಖಿಲಾಃ .. 61..

ತ್ವಂ ತು ನಿಶ್ಚೇತನೋ ಜಾತೋ ವರುಣೋ ದುಃಖಿತೋಽಭವತ್ .

ಪ್ರಸಾದಯಾಮಾಸ ಮುನಿಂ ಪಿತಾ ತೇ ಶಾಪಶಾಂತಯೇ .. 62..

ತತಃ ಪ್ರಸನ್ನಸ್ತ ಮುನಿಃ ಪುನಸ್ತ್ವಾಂ ವಾಕ್ಯಮಬ್ರವೀತ್ .

ತವ ಭ್ರಾತುರ್ಭೃಗೋರ್ವಂಶೇ ಪ್ರಚೇತಾ ನಾಮ ವೈ ಮುನಿಃ .. 63..

ಆಸ್ತೇದ್ಯ ದಂಡಕಾರಣ್ಯೇ ತಪಃ ಕುರ್ವನ್ ಸುದುಶ್ಚರಂ .

ಭವಿತಾಸಿ ಸುತಸ್ತಸ್ಯ ವೇದವೇದಾಂಗಪಾರಗಃ .. 64..

ಕಾಲೇನ ವ್ಯಾಧವೃತ್ತಿಶ್ಚ ಭವಿತಾಸಿ ಗಿರಾ ಮಮ .

ಸಪ್ತರ್ಷಿಣಾಂ ಪ್ರಸಾದೇನ ರಾಮನಾಮಪ್ರಭಾವತಃ .. 65..

ಪೂತೋ ಭೂತ್ವಾ ತಪಃ ಕೃತ್ವಾ ಮುನಿವರ್ಯತ್ವಮೇಷ್ಯಸಿ .

ಇತ್ಯುಕ್ತ್ವಾ ಸ ಮುನಿಯಾರ್ತಸ್ತ್ವಂ ಚ ಪ್ರಾಚೇತಸೋಽಭವಃ .. 66..

ವೇದವೇದಾಂಗನಿಷ್ಣಾತೋ ಹ್ಯಭೂಸ್ತ್ವಂ ಬಾಲ್ಯ ಏವ ಚ .

ಸಮಿತ್ಕುಶಾದೀನಾಹರ್ತುಂ ಜಾತು ತ್ವಂ ವನಮಧ್ಯಗಃ .. 67..

ಬಹೂನಾನಾಯತೋ ಬದ್ಧಾನ್ ಬಧ್ಯಮಾನಾಂಶ್ಚ ವೈ ಮೃಗಾನ್ .

ಪಶ್ಯಂಸ್ತ್ವಂ ರಮಮಾಣೋಽಭೂವ್ಯಾಧೇನ ಮುನಿಶಾಪತಃ .. 68..

ಆಹೂತೋಽಪಿ ಚ ಪಿತ್ರಾ ತ್ವಂ ನಾಧ್ಯಗಚ್ಛಃ ಸ್ವಮಾಶ್ರಮಂ .

ನೈಷಾದ್ಯಾ ವರ್ತಮಾನಸ್ತ್ವಂ ವೃತ್ತಾ ಹಿಂಸನ್ ಮೃಗಾನ್ ಖಗಾನ್ .. 69..

ಪರಿಣೀಯ ಚ ಭಿಲ್ಲಾನಾಂ ಕನ್ಯಾಂ ಕಾಮಪಿ ಸಂಯತಃ .

ಪುತ್ರಾನುತ್ಪಾದಯಂಸ್ತಸ್ಯಾಂ ಭರಂಸ್ತಾಂಚ ಮೃಗೈಃ ಖಗೈಃ .. 70..

ಕುಟುಂಬಭರಣಾತ್ ಖಿನ್ನಃ ಬಹುವರ್ಷಸಹಸ್ರತಃ .

ಜಾತು ತ್ವಂ ವನಮಧ್ಯಸ್ಥ ಸ್ತರುಸ್ಥಂ ಹ್ಯವಧೀಃ ಖಗಂ .. 71..

ಪಲಾಯಿತಸ್ತಚ ಖಗಸ್ತಚ ಬಾಣೋಽಪತತ್ ತ್ವಯಿ .

ತೇನ ವಿದ್ಧಾಂಸದೇಶಸ್ತ್ವಂ ರುದಿತೋ ವೇದನಾವಶಾತ್ .. 72..

ತದಾ ಸಪ್ತರ್ಷಯೋ ಮಾರ್ಗಾಗತಾಸ್ತಾಂ ವೀಕ್ಷ್ಯ ಕಂಪಿತಾಃ .

ದೈನ್ಯರಾಶಿಂ ತ್ವಾಮಥೋಚು ದಯಯಾಸಭಿಪರಿಪ್ಲುತಾಃ .. 73..

ಅಹೋ ಮೂರ್ಖತ್ವಮೇತತ್ತೇ ವಿಪ್ರೋಭೂತ್ವಾ ಕುಲೋದ್ಭವಃ .

ಈದೃಶೀಂ ವೃತ್ತಿಮಾಪನ್ನೋಽಸ್ಯರೇ ನಿಷ್ಕೃತಿವರ್ಜಿತಾಂ .. 74..

ಯಥಾ ತ್ವಂ ಖಿದ್ಯಸೇ ಮೂಢ ಬಾಣೇನಾನೇನ ವಿಧೃತಾ .

ತಥಾ ಮೃಗವಿಹಂಗಾನಾಂ ವ್ಯಥಾ ಕಿಂ ನೇತಿ ತೇ ಮತಿಃ .. 75..

ಸ್ವಮಾಂಸಂ ಪರಮಾಂಸೇನ ಯಃ ಪುಷ್ಣಾತಿ ನರಾಧಮಃ .

ರುರವೋ ಭಕ್ಷಯಿಷ್ಯಂತಿ ತಸ್ಯ ಮಾಂಸಂ ಯಮಾಲಯೇ .. 76..

ನ ತ್ವಂ ನಿರ್ವಿದ್ಯಸೇ ಮೂಢ ಅಪೀಮಾಂ ವೇದನಾಂ ಗತಃ .

ಇತ್ಯುಕ್ತೇ ವಚನೇ ತೈಸ್ತು ಕರುಣಾರ್ದ್ರಿತಮಾನಸೈಃ .. 77..

ಕಾಲಯೋಗಾತು ನಿರ್ವಿಣ್ಣಸ್ಸಂಜಾತಸ್ತ್ವಂ ಮೃಗಾತ್ಯಯಾತ್ .

ತಾನಬ್ರವೀಃ ಪ್ರಾಂಜಲಿಸ್ತ್ವಂ ತೇಭ್ಯೋ ನತ್ವಾಽಥ ದೂರಗಃ .. 78..

ಅಹೋ ಅಧನ್ಯತಾ ಮೇಸ ಯದಹಂ ವಿಶ್ವಂಶಜಃ .

ಭೂತ್ವಾಽಪಿ ವೃತ್ತಿಮಾಪನ್ನೋ ಮೃಗಮಾಂಸೈಃ ಸ್ವಯಂ ಹೃತ್ಯೈಃ .. 79..

ಪಶ್ಚಾತ್ತಪ್ತೋಽಸ್ಯಹಂ ಶ್ರೇಷ್ಠಾಃ ಪ್ರಾಯಶ್ಚಿತ್ತಂ ವದಂತು ಮೇ .

ಸಪ್ತರ್ಷಯ ಊಚುಃ -

ತುಷ್ಠಾ ವಯಂ ತ್ವದ್ವಿನಯಾ ದಿಚ್ಛಾಮಸ್ತ್ವತ್ಸಮುದ್ಧೃತಿಂ .. 80..

ಕಿಂತು ತ್ವಂ ಪತಿತೋ ಜಾತಃ ಪ್ರಾಯಶ್ಚಿತ್ತಂ ನ ತೇ ಶ್ರುತಂ .

ವಕ್ಷ್ಯಾಮೋಽಥಾಪಿ ಕೃಪಯಾ ತ್ವಂ ಕುರುಷ್ವ ಯಥೋದಿತಂ .. 81..

ಪಾತ್ರಾಪಾತ್ರವಿಚಾರೋ ನ ರಾಮನಾಮ್ನಾಂ ಪ್ರಕೀರ್ತನೇ .

ಶ್ರವಣೇ ಚೋಪದೇಶೇ ಚ ತಸ್ಮಾತ್ತತ್ತೇಽದೃತು ಕ್ಷಮಂ .. 82..

ರಾಮನಾಮ ಸಮುಚ್ಚಾರ್ಯ ಯಸ್ಮಾತ್ ಪಾಪಾನ್ನ ಮುಚ್ಯತೇ .

ತ್ರಿಲೋಕ್ಯಾಮಸ್ತಿ ತನ್ನೈವ ಸತ್ಯಮೇತತ್ ಪ್ರಕೀರ್ತಿತಂ .. 83..
 ಜಾತೋಽದೈವ ರಘೋರ್ವಂಶೇ ರಾಮನಾಮ ವಹನ್ ಹರಿಃ .
 ತ್ವಂ ತದಾಮ್ನಾಯ ಭಕ್ತ್ಯಾಽದ್ಯ ಮೋಕ್ಷ್ಯಸೇ ಸರ್ವಪಾತಕೈಃ .. 84..
 ಉಪವಿಶ್ಯಾಶ್ವತ್ಥಮೂಲೇ ಕಾಮಕ್ರೋಧೌ ವಿಸೃಜ್ಯ ಚ .
 ಆಜಾನುಬಾಹುಂ ದೀರ್ಘಾರ್ಕ್ಷಂ ನೀಲಕುಂಚಿತಮೂರ್ಧ್ವಜಂ .. 85..
 ಪ್ರಗೃಹ್ಯ ವಾಮಹಸ್ತೇನ ಚಾಪಂ ಸವ್ಯೇನ ಸಾಯಕಂ .
 ಪ್ರಾವೃಷೇಣ್ಯಪಯೋವಾಹಸ್ವಚ್ಛಕಾಂತಿಮನೋಹರಂ .. 86..
 ನಿಷ್ಕಾಭರಣವಿಸ್ತೀರ್ಣಂವಕ್ಷಸಂ ವನಮಾಲಿನಂ .
 ಸುಪ್ರಸನ್ನಮುಖಾಂಭೋಜಂ ಸುಮೃಷ್ಟಮಣಿಕುಂಡಲಂ .. 87..
 ಚಿಂತಯನ್ ರಾಘವಂ ಬುಧ್ಯಾ ರಾಮನಾಮ ಜಪಾಽಽದೃತಃ .
 ಉಪಕೃತ್ಯೇತಿ ಕೃಪಯಾ ನಿವೃತ್ತಾಸ್ತೇ ಸ್ವಕಂ ಪದಂ .. 88..
 ತ್ವಂ ತತಃ ಪುತ್ರದಾರಾದಿಚಿಂತಾಮುತ್ಸೃಜ್ಯ ದೂರತಃ .
 ರಾಮರಾಮೇತಿ ರಾಮೇತಿ ಜಪನ್ ನಿಶ್ಚಲತಾಂ ಗತಃ .. 89..
 ಕಾಲೇನಾರ್ಪೇನ ತೇ ದೇಹಂ ವಲ್ಮೀಕಃ ಪ್ರಾವೃಣೋನ್ಮಹಾನ್ .
 ಅತೀತೇ ವತ್ಸರೇ ಕಾಲೇ ತ್ವಸ್ಥಿಮಾತ್ರಾವಶೇಷಿತಂ .. 90..
 ಜಪಂತಂ ರಾಮರಾಮೇತಿ ವಲ್ಮೀಕಾಚ್ಛಾದಿತಾಂಗಕಂ .
 ರಾಮನಾಮಜಪಾನ್ಮುಕ್ತಪಾತಕಂ ತ್ವಾಂ ವಿಚಿಂತಯನ್ .. 91..
 ಅಹಂ ಕಮಂಡಲುಜಲೈರಭ್ಯುಕ್ಷ್ಯ ತ್ವಾಂ ನೃಬೋಧಯಂ .
 ಕಾಯಂ ಚ ಪೂರ್ವವತ್ ಕೃತ್ವಾ ತಪಸೇ ತ್ವಾಂ ಸಮೈರಯಂ .. 92..
 ಸ್ವವೃತ್ತಿಮನುಚಿಂತ್ಯ ತ್ವಂ ಯತಃ ಖಿನ್ನೋಽಭವಃ ಪುರಾ .
 ಅತೀತಾನಾಂ ವಿಸ್ಮರಣಂ ತತೋಽಹಮದದಾಂ ತವ .. 93..
 ತತಶ್ಚುದ್ಧಾತ್ಮತಾಂ ಪ್ರಾಪ್ಯ ಮುನಿಶ್ರೇಷ್ಠತ್ವಮಾಗತಃ .
 ಯತ್ತ್ವಂ ವಲ್ಮೀಕತೋ ಜಾತೋ ವಾಲ್ಮೀಕಿರಿತಿ ತದ್ಭವಾನ್ .. 94..
 ಇದಮೇವ ನವಂ ಜನ್ಮ ತವ ಕೃತ್ವಾಽಹಮಾಹ್ವಯಂ .
 ವಾಲ್ಮೀಕಿರಿತಿ ತೇನ ತ್ವಂ ಖ್ಯಾತೋ ನಾಮ್ನಾಽಮುನೈವ ತೇ .. 95..
 ಖ್ಯಾತೋ ಲೋಕೇ ಸರ್ವಲೋಕೈಃ ರಾಮನಾಮ್ನಾಽಸಿ ಸಮ್ಮತಃ .
 ತಸ್ಮಾತ್ತ್ವಂ ಕುರು ರಾಮಸ್ಯ ಚರಿತಂ ಕಾವ್ಯರೂಪತಃ .. 96..
 ನ ತೇ ವಾಗನ್ಯತಾ ಕಾವ್ಯೇ ಕಾಚಿದತ್ರ ಭವಿಷ್ಯತಿ .
 ರಸಪುಷ್ಟಿಭಾವಪುಷ್ಟಿಃ ಶ್ಲೋಕಾನಾಂ ತೇ ಭವಿಷ್ಯತಿ .. 97..
 ನಚಾಪಶಬ್ದೋ ಭವಿತಾ ನ ಚಾರ್ಥಗುಣವಿಚ್ಯುತಃ .
 ಪ್ರಮಾಣಂ ರಾಮಚರಿತೇ ಕಾವ್ಯಂ ತವ ಭವಿಷ್ಯತಿ .. 98..

ರಹಸ್ಯಂ ಚ ಪ್ರಕಾಶಂಚ ರಾಮಸ್ಯ ಚರಿತಂ ಮಹತ್ .
 ತವೈವ ವಿದಿತಂ ಭೂಯಾತ್ ನಾನೋ ಜ್ಞಾಸ್ಯತಿ ತತ್ವತಃ .. 99..
 ಇತ್ಯುಕ್ತೇ ಚ ಮಯಾ ತತ್ರ ವಾಕ್ಯಮೂಚೇ ಸರಸ್ವತೀ .
 ಸರಸ್ವತ್ಯವಾಚ -
 ಮಾ ತೇ ಭೂತ್ ಕಾವ್ಯಕರಣೇ ಭಯಂ ಶಬ್ದಾರ್ಥಸಂಶ್ರಯಂ .. 100..
 ಯಥಾ ಯಥಾ ಕರ್ಷಸಿ ಮಾಂ ಶಬ್ದತಶ್ಚಾರ್ಥತೋಽಪಿ ವಾ .
 ತಥಾ ತಥಾಸನುಯಾಸ್ಯೇ ತ್ವಾಂ ತ್ವದಾಶಯವಶಾನುಗಾ .. 101..
 ತವ ತಂ ವಿನೈವಾಸಹಂ ರಸಂ ಭಾವಂ ಚ ಪೋಷಯೇ .
 ತ್ವನ್ಮೂಲತಃ ಕೃತಾರ್ಥಾ ಸ್ಯಾಮುಕ್ತಾ ರಾಮಕಥಾಂ ಮುನೇ .. 102..
 ತ್ವನ್ಮಾರ್ಗಾಲಂಬನಾದ್ವೈ ವೈ ಕವಯೋ ರಾಘವೀಂ ಕಥಾಂ .
 ವಿವಕ್ಷಂತೀಹ ತೇಷಾಂ ಚ ಭವಿಷ್ಯಾಮಿ ವಶಾನುಗಾ .. 103..
 ಪಶ್ಚಾತ್ ಕವೀನಾಮಾಧಾರಂ ಕಾವ್ಯಂ ತವ ಭವಿಷ್ಯತಿ .
 ರಂಜಯಿಷ್ಯಂತಿ ಲೋಕಾಂಸ್ತು ಕವಯಸ್ತ್ವತ್ಪಥಾನುಗಾಃ .. 104..
 ಇತ್ಯುಕ್ತವತ್ಯಾಂ ವಾಗ್ಧೇವ್ಯಾಂ ಸಾವಿತ್ರೀ ವಾಕ್ಯಮಬ್ರವೀತ್ .
 ಸಾವಿತ್ರ್ಯವಾಚ -
 ಕುರು ರಾಮಕಥಾಂ ಪುಣ್ಯಾಂ ಕಾವ್ಯರೂಪಾಂ ಮನೋರಮಾಂ .. 105..
 ಪ್ರವಿಷ್ಟಾ ಸ್ಯಾಂಚ ತೇ ಕಾವ್ಯೇ ಪ್ರತಿಶ್ಲೋಕಸಹಸ್ರಕಂ .
 ವಿಭಕ್ತಾವಯವಾ ಭೂತ್ವಾ ಚತುರ್ವಿಂಶತಿಥಾ ಹ್ಯಹಂ .. 106..
 ಕಾವ್ಯಚಿಂತೈಕಮನಸಾ ತ್ವಯಾ ಚೇದನುಪಸ್ಥಿತಾ .
 ನ ತೇ ಕುಪ್ಯಾಮಿ ಬುದ್ಧೇಶ್ವ ಪ್ರಸಾದಂ ತೇ ದದಾಮ್ಯಹಂ .. 107..
 ತ್ವನ್ಮಾರ್ಗಾಲಂಬತೋ ಯೇ ಸ್ಯೂ ರಾಮಸ್ಯ ಚರಿತಂ ಶುಭಂ .
 ಕಾವ್ಯಾತ್ಮನೋದ್ಯತಾಃ ಕರ್ತುಂ ಯಶಸೇ ವಾ ಧನಾಯ ವಾ .. 108..
 ಪ್ರಸೀದಾಮಿ ಚ ತೇಭ್ಯೋಽಪಿ ತೇನ ಮೇ ಸ್ಯಾತ್ ಕೃತಾರ್ಥತಾ .
 ಬ್ರಹ್ಮೋವಾಚ-
 ಇತ್ಯೇವಮನುಗೃಹ್ಯೈನಂ ನಿವೃತ್ತಾಃ ಸ್ಮೋ ವಯಂ ಮುನೇ .. 109..
 ಅಥಾಯಂ ಜ್ಞಾನತೋ ವೀಕ್ಷ್ಯ ಕೃತ್ಸಾಂ ರಾಮಸ್ಯ ಸತ್ಕಥಾಂ .
 ರಾಘವಸ್ಯ ಪ್ರಸಾದೇನ ಅಸ್ಮಾಕಂ ಚ ವಿಶೇಷತಃ .. 110..
 ರಾಮಾಯಣಂ ಮಹಾಕಾವ್ಯಂ ಚಕಾರ ಚರಿತವ್ರತಃ .
 ಚತುರ್ವಿಂಶತಿಸಾಹಸ್ರಂ ಶ್ಲೋಕಾನಾಮುಕ್ತವಾನ್ಮಪಿಃ .. 111..
 ಗಾಯತ್ರಾದ್ಯಾಕ್ಷರಂ ತ್ವಾದೌ ವಿನೃತ್ಯಾರಬ್ಧವಾಂಸ್ತತಃ
 ಪ್ರತಿಶ್ಲೋಕಸಹಸ್ರಸ್ಯ ಸಮಾಪ್ತಾವೇಕಮಕ್ಷರಂ .. 112..

ವಿನಿಯುಂಜಂಶ್ಚ ಗಾಮತ್ಯಾ ನೃಬಂಧಾದ್ರಾಘವೀಂ ಕಥಾಂ .
 ತ್ರಿವರ್ಗಮಾತ್ರಶರಣಶರಣ್ಯಾಂ ಪ್ರಥಮಂ ಮುನಿಃ .. 113..
 ಶ್ರೀರಾಮಸ್ಮ ಮಹೀಪ್ರಾಪ್ತಿಪರ್ಯಂತಾಂ ನಿರ್ಮಮೇ ಕಥಾಂ .
 ತತಶ್ಚತುರ್ವರ್ಗಪರೈಸ್ಸೇವನೀಯಾಂ ಪ್ರಯತ್ನತಃ .. 114..
 ಸ್ವಧಾಮಪ್ರಾಪ್ತಿಪರ್ಯಂತಾಂ ರಾಘವಸ್ಯಾಕರೋತ್ಕಥಾಂ .
 ತಸ್ಮಾದುಕ್ತಂ ನಿತ್ಯಪಾರೇ ಮುಮುಕ್ಷೂಣಾಂ ಚ ಪಾರಕೇ .. 115..
 ಸಪ್ತಾಪಿ ಕಾಂಡಾಃ ಪಾರ್ಶ್ವಾಸ್ಸುಷ್ಪಟ್ಕಾಂಡಾಃ ಫಲ ಕಾಮ್ಯಯಾ .
 ತಸ್ಮಾನ್ನಾರದ ವಾಲ್ಮೀಕಿಪ್ರೋಕ್ತಾ ರಾಮಸ್ಯ ಸತ್ಕಥಾ .. 116..
 ಪ್ರಶಸ್ತಾ ಸರ್ವಲೋಕೇಷು ಸ ಚ ತತ್ಕರಣಾನ್ಮುನಿಃ .
 ಉಪದೇಷ್ಟೃತ್ವಾಚ್ಚ ತಸ್ಯಾಃ ಕಥಾಯಾಸ್ತೇ ಯಶಃಕೃತೇ .. 117..
 ಆದ್ಯೇ ಸರ್ಗೇ ವರ್ಣಿತಸ್ತ್ವಂ ಶ್ಲಾಘ್ಯಸ್ತ್ವಂ ತೇನ ಭಾವಿತಃ .
 ಏವಂ ತ್ವಯಾ ಕೃತಾಃ ಪ್ರಶ್ನಾಸ್ಸಮ್ಯಗುತ್ತರಿತಾ ಮಯಾ .. (118..)
 ಮುನೇ ರಾಮಾಯಣಂ ಕೃತ್ಸ್ನಂ ಚರ ಗಾಯನ್ನಿತಃ ಪರಂ .. 118..
 -ಇತಿ ಶ್ರೀಸೃಂಗದೋಪಪುರಾಣೇ ಪುರಾಣವೈಭವಖಂಡೇ ಬ್ರಹ್ಮನಾರದಸಂವಾದೇ
 ರಾಮಾಯಣಪ್ರಣಯನಕಥನಂ ನಾಮ ಚತುರ್ವಿಂಶೋಽಧ್ಯಾಯಃ .. 24
 .. ಇತಿ ದ್ವಿತೀಯೋಽಧ್ಯಾಯಃ ..
 .. ಶ್ರೀರಾಮೋ ಜಯತಿ ..

.. ಅಥ ತೃತೀಯೋಽಧ್ಯಾಯಃ ..

ನಾರದ ಉವಾಚ -
 ತಾತ ಪ್ರೀತೋಽಸ್ಮಿ ಸಂಜಾತೋ ರಾಮಾಯಣಕಥಾಶ್ರವಾತ್ .
 ಇತಃಪರಂ ತಾಂ ಗಾಸ್ಯಾಮಿ ವೀಣಾಹಸ್ತಶ್ಚರನ್ ಮುಹುಃ .. 1..
 ಮನ್ಯೇ ಪೂಜ್ಯತಮಂ ಲೋಕೇ ವಾಲ್ಮೀಕಿಂ ಮುನಿಪುಂಗವಂ .
 ಶ್ರೀರಾಮಾಯಣವೇದಸ್ಯ ಕಾಮ್ಯಪಾರಃ ಕಥಂವಿಧಃ .. 2..
 ಲೋಕನಾಥ ಮಮ ಬ್ರೂಹಿ ಶುಶ್ರೂಷೋಃ ಪ್ರಣತಸ್ಯ ಚ .
 ಬ್ರಹ್ಮೋವಾಚ-
 ಧನ್ಯೋಽಸಿ ನಾರದ ಮುನೇ ವಕ್ಷ್ಯಾಮಿ ಶೃಣು ತೇ ಹಿತಂ .. 3..
 ಶ್ರೀರಾಮಾಯಣವೇದಸ್ಯ ಕಾಮ್ಯಪಾರವಿಧಿಕ್ರಮಂ
 ಚತುರ್ವಿಧಃ ಕಾಮ್ಯಪಾರಸ್ತತ್ತ್ವಾಲ್ಮೋಚಿತಃ ಸ್ಮೃತಃ .. 4..
 ಶ್ರೀಮತ್ಪುಂದರಕಾಂಡಸ್ಯ ಸಪ್ತಸರ್ಗಪ್ರಪಾರನಂ .
 ಸರ್ವಾಭೀಷ್ಟಪ್ರದಂ ಪ್ರೋಕ್ತಮಮರಾಣಾಮಪೀಹಿತಂ .. 5..

ಶುಭೇ ದಿವಸನಕ್ಷತ್ರೇ ಸಂಕಲ್ಪ್ಯ ವಿಧಿಪೂರ್ವಕಂ .
ಯಥಾಶಕ್ತಿ ಸುವರ್ಣೇನ ರಜತೇನಾಥ ತಾಮ್ರತಃ .. 6..
ರಾಮಸ್ಯ ಲಕ್ಷ್ಮಣಸ್ಯಾಪಿ ವೈದೇಹ್ಯಾಶ್ಚ ಹನೂಮತಃ .
ವಿಧಾಯ ಪ್ರತಿಮಾಸ್ತಾಶ್ಚ ಪ್ರತಿಷ್ಠಾಪ್ಯ ಯಥಾವಿಧಿ .. 7..
ಪೂಜಯೇದ್ಧರ್ಭಪುಂಜೇ ವಾ ತ್ವರಾ ಚೇದ್ರಘುನಂದನಂ .
ಸಹಸ್ರನಾಮಭಿರ್ವಿಷ್ಣೋರಭ್ಯರ್ಚಂಶ್ಚ ದಿನೇದಿನೇ .. 8..
ಪರೇತ್ಸುಂದರಕಾಂಡಸ್ಯ ಸಪ್ತಸರ್ಗೀ ವಿಧಾನತಃ .
ಯದಾ ತು ಸಪ್ತಮಸ್ಸರ್ಗಃ ಕಾಂಡಸ್ಯಾಂತಿಮಸರ್ಗಕಃ .. 9..
ಭವಿಷ್ಯತಿ ತದಂತಂ ತು ಸಪ್ತ ಸರ್ಗಾನ್ ಪರೇದ್ರತೀ .
ಅಥ ಶ್ರೀರಾಮಚಂದ್ರಸ್ಯ ಸರ್ಗಂ ರಾಜ್ಯಾಭಿಷೇಚನೇ .. 10..
ಪರಿತ್ವಾ ಪೂಜಯಿತ್ವಾ ಚ ಪಾರನಂ ತು ಸಮಾಪಯೇತ್ .
ಸಮಾಪ್ತಿದಿವಸೇ ಕುರ್ಯಾತ್ ಬಹುಬ್ರಾಹ್ಮಣ ಭೋಜನಂ .. 11..
ಯದ್ಯದ್ವಿಚಿಂತಿತಂ ಚಿತ್ತೇ ತತ್ಸರ್ವಂ ತು ಸಮಶ್ರುತೇ .
ಅಥ ರಾಮಾಯಣಸ್ಯಾಸ್ಯ ಪಾಠಂ ವಕ್ಷ್ಯೇ ಪುನರ್ವಸೌ .. 12..
ಭುಕ್ತಿಮುಕ್ತಿಫಲಂ ಸೂತೇ ಪಾರಸ್ತಸ್ಯ ಪುನರ್ವಸೌ .
ನಿರ್ಮಾಯ ಮಂಡಪಂ ದಿವ್ಯಂ ನಾನಾಲಂಕಾರಶೋಭಿತಂ .. 13..
ರತ್ನೈರ್ವಾ ಮೌಕ್ತಿಕೈರ್ವಾಪಿ ಧಾತುಭಿರ್ವಾ ವಿಶೇಷಿತ್ಯೈಃ .
ಕೃತ್ವಾ ಚಿತ್ರಾ ರಂಗವಲ್ಲಿಸ್ತತ್ರ ವೇದಿಂ ವಿಧಾಯ ಚ .. 14..
ಅಧೋವಿಹೀನ ಪ್ರಸ್ಥಮಾತ್ರಾನ್ ತುಷಹೀನಾನ್ ಪ್ರಸಾರ್ಯ ಚ .
ತಾವನ್ಮಾತ್ರಾನ್ ಚಂದ್ರಶುಭ್ರಾನ್ ತದುಪರ್ಯಪಿ ತಂಡುಲಾನ್ .. 15..
ತತಶ್ಚಣಕಖಂಡಾಂಶ್ಚ ನಿಸ್ತುಷಾನ್ ಪ್ರಸ್ಥಮಾತ್ರಕಾನ್ .
ತತಸ್ತೀಲಾನ್ ಪ್ರಸ್ಥಮಾತ್ರಾನ್ ತತೋ ಮಾಷಾಂಸ್ತಧಾವಿಧಾನ್ .. 16..
ತದುಪರ್ಯಪಿ ಗೋಧೂಮೈಃ ಮುದ್ಗೈರ್ವಾ ಹರಿತ್ಯೈರ್ಭೃತಂ .
ಘಟಂ ಸಂಸ್ಥಾಪ್ಯ ತಚ್ಛೃಂಗೇ ನಾರಿಕೇಳಫಲೋಪರಿ .. 17..
ಸುವರ್ಣಪ್ರತಿಮಾಂ ಸೀತಾರಾಮಲಕ್ಷ್ಮಣಶೋಭಿನೀಂ .
ನಿಧಾಯ ಚ ಪ್ರತಿಷ್ಠಾಪ್ಯ ಸರ್ವೋಪಕರಣೈರ್ಯುತಃ .. 18..
ಪೂಜಾಂ ಪುರುಷಸೂಕ್ತೇನ ವಿಧಾಯ ಚ ಯಥಾವಿಧಿ .
ಅನುಜ್ಞಾಪ್ಯ ದ್ವಿಜಾನಗ್ರಧಾನ್ ನಾಂದೀಶ್ರಾದ್ಧಂ ವಿಧಾಯ ಚ .. 19..
ಹಿರಣ್ಯೇನೈವ ಪೂರ್ಣೇನ ತೋಷಕೇಣ ದ್ವಿಜನ್ಮನಾಂ .
ಶ್ರೀರಾಮಾಯಣಕೋಶೀಽಥ ರಾಮಪೂಜಾಂ ವಿಧಾಯ ಚ .. 20..
ಪುನರ್ವಸುದಿನೇ ಶುದ್ಧೇ ಕಾಲೇ ಸಂಗವನಾಮಕೇ .

ಅಂಜನೇಯಸ್ವರೂಪಾಂಶ್ಚ ಶ್ರೋತ್ಯನ್ ಭಕ್ತಾನ್ ರಘೂತ್ತಮೇ .. 21..
 ವೃತ್ತಾ ಯಥಾಸಂಭವಂಚ ಕೃತ್ವಾ ಚಿತ್ತಂ ರಘೂತ್ತಮೇ .
 ನಾರದೇನೋಪದಿಷ್ಟಾರ್ಥಸರ್ಗಮಾರಭ್ಯ ಭಕ್ತಿತಃ .. 22..
 ಉಚ್ಛ್ರೇಷ್ಠಃ ಸ್ವರಂ ರಾಗಯುಕ್ತಂ ಪಠೇತ್ ಸರ್ಗಾಸ್ತು ವಿಂಶತಿಂ .
 ಸ್ವಯಮೇವ ಪಠೇಚ್ಛಕ್ತೋ ಯದಿ ಸರ್ಗಾನವಿಕ್ಲವಂ .. 23..
 ನಚೇದ್ವಿಪ್ರಮುಖೇನೈವ ಪಠೇತ್ತತ್ಸ್ಯಾತ್ ಮಧ್ಯಮಂ .
 ಪಠಿತಂ ಯಚ್ಚ ಭುಕ್ತೇನ ಯಚ್ಚ ವ್ಯಗ್ರೇಣ ವಾ ಪುನಃ .. 24..
 ಯಚ್ಚಾಸ್ತಷ್ಟಪದಂ ಭೂಯಾತ್ ತತ್ಸರ್ವಂ ನಿಷ್ಕಲಂ ಸ್ಮೃತಂ .
 ಮಧ್ಯಾಹ್ನೇ ತು ಸಮಾಯಾತೇ ಪಾಠಂ ಕೃತ್ವಾ ಸಮಾಪ್ಯ ಚ .. 25..
 ಪಂಚೋಪಚಾರೈಸ್ಸಂಪೂಜ್ಯ ಗುಡಾನ್ನಾದಿನಿವೇದನೈಃ .
 ಬ್ರಾಹ್ಮಣಾನ್ ಭೋಜಯೇತ್ಪಶ್ಚಾತ್ ದಧಿಮಧ್ವಾಜ್ಯಸಂಯುತಂ .. 26..
 ಭೋಜನಾನಂತರಂ ಸರ್ವೈಸ್ಸಹ ವಿಶ್ರಮ್ಯ ಕಿಂಚನ .
 ಅಘೃತ್ವಾಽಪಿ ಚ ತಾಂಬೂಲಮನಾಭಾಷ್ಯ ಚ ಪುಲ್ಕನೈಃ .. 27..
 ವಕ್ತಾರಂ ಬ್ರಾಹ್ಮಣಶ್ರೇಷ್ಠಂ ಸರ್ವಶಾಸ್ತ್ರಾರ್ಥಪಾರಗಂ .
 ವಾಕ್ಯಾರ್ಥಚತುರಂ ದಾಂತಮಲುಬ್ಧಂ ಸತ್ಯವಾದಿನಂ .. 28..
 ನಾನೋಪಚಾರೈಸ್ಸಂಪೂಜ್ಯ ತೋಷಯಿತ್ವಾ ಚ ತಂ ಧನೈಃ .
 ಪೂರ್ವಂ ವೃತ್ತೋಪವೇಶೈರ್ನಮುಚ್ಛೈರಾಸನಮಂಡಲೇ .. 29..
 ಉಪವಿಶ್ಯ ತತೋಽಧಸ್ತಾತ್ ರಾಮೇ ಚಿತ್ತಂ ನಿಧಾಯ ಚ .
 ಪೂರ್ವಾಹ್ನೇ ಪಠಿತಾನ್ ಸರ್ಗಾನ್ ಪ್ರಾರ್ಥಯೇದ್ವಾಚಯೇತಿ ಚ .. 30..
 ತದುಕ್ತಾರ್ಥಾಂಶ್ಚ ಶೃಣುಯಾನ್ಮಂಗಲಾಶಾಸನಾಂತಕಂ .
 ತತಸ್ಸಾಯಂ ವಿಧಿಂ ಕೃತ್ವಾ ವಿಷ್ಣೋರ್ನಾಮಸಹಸ್ರತಃ .. 31..
 ರಘುನಾಥಂ ಸಮಭ್ಯರ್ಚ್ಯ ತತೋ ಭುಕ್ತ್ವಾ ಸ್ವಪೇತ್ ಕ್ರಮಾತ್ .
 ಏವಂ ದಿನೇದಿನೇ ಕುರ್ವನ್ನಪಚಾರೈರನುಕ್ರಮಾತ್ .. 32..
 ಪಠಿತ್ವಾ ವಿಂಶತಿಂ ಸರ್ಗಾನ್ ವಾಚಯೇಚ್ಚ ಯಥಾಕ್ರಮಂ .
 ಪ್ರತ್ಯೇಕದಿವಸೇ ಕುರ್ಯಾದನ್ಯಾನ್ಯೈಸ್ಸಂಭವೇ ಸುಮೈಃ .. 33..
 ಸಹಸ್ರನಾಮಭಿಃ ಪೂಜಾಂ ಶ್ರೀರಾಮಸ್ಯ ಪದಾಬ್ಜಯೋಃ .
 ಸೀತಾಪಾಣಿಗ್ರಹೋ ಯತ್ರ ಯತ್ರ ಸುಗ್ರೀವಸಖ್ಯಕಂ .. 34..
 ಅಂಗುಲೀಯಕದಾನಶ್ಚ ರಾವಣಸ್ಯ ವಧಸ್ತಥಾ .
 ತತ್ರ ತತ್ರ ದಿನೇ ಕುರ್ಯಾತ್ಕೂರ್ಯಲಾಸ್ಯಪುರಸ್ಕರಂ .. 35..
 ಅಭ್ಯರ್ಚಾಂ ರಘುನಾಥಸ್ಯ ವಕ್ತಾರಂ ಚ ಪ್ರಪೂಜಯೇತ್ .
 ಪಠಿತ್ವೈವಂ ಕ್ರಮೇಣೈವ ಸಪ್ತವಿಂಶತಿವಾಸರಾನ್ .. 36..

ಪುನಃ ಪುನರ್ವಸೌ ಪ್ರಾಪ್ತೇ ರಾಮಸ್ಯ ವಿದಿತಾತ್ಮನಃ .
 ಪಟ್ಟಾಭಿಷೇಕಸರ್ಗಂತು ಪರೇನ್ಮಂಗಳಪೂರ್ವಕಂ .. 37..
 ಪುನಃ ಪುನರ್ವಸುಪ್ರಾಪ್ತಿಸ್ತಾರಾವೃದ್ಧಿಕ್ಷಯಾದಿಭಿಃ .
 ಸಪ್ತವಿಂಶೇ ದಿನೇ ಚೇತ್ಸ್ಯಾತ್ ತದಾ ತತ್ತ್ವವ ವಾಸರೇ .. 38..
 ಶಿಷ್ಣಾನ್ ಸರ್ಗಾನ್ ವಾಚಯೇತ್ತುಂ ಯಾವದ್ರಾಮಾಭಿಷೇಚನಂ .
 ಅಥ ವೃದ್ಧಥಾ ತು ಸಾ ಚೇತ್ಸ್ಯಾದೇಕೋನತ್ರಿಂಶವಾಸರೇ .. 39..
 ಅಷ್ಟಾವಿಂಶದಿನಂ ಪಾರಶೂನ್ಯಂ ಕೃತ್ವಾಽಚಯೇದ್ವಿಭುಂ .
 ಏಕೋನತ್ರಿಂಶದಿವಸೇ ಪರೇತ್ ಪಟ್ಟಾಭಿಷೇಚನಂ .. 40..
 ಅಷ್ಟಾವಿಂಶೇ ಕ್ರಮೇಣೈವ ಸಾ ಚೇತ ತತ್ರ ತು ವಾಸರೇ .
 ಪರೇತ್ ಪಟ್ಟಾಭಿಷೇಕಾಖ್ಯಸರ್ಗಮಾತ್ರಂ ಕೃತೋತ್ಸವಃ .. 41..
 ಪೂರ್ವೇದ್ಯುಃ ಪಾರಸಮಯೇ ತಂ ಸರ್ಗ ಮವಶೇಷಯೇತ್ .
 ಪ್ರಾತಃಕಾಲೇಽಕ್ಷಿ ಯತ್ತಾತಿವ್ಯಾಪ್ತಿದೃಷ್ಟಾ ಪುನರ್ವಸೋಃ .. 42..
 ಆರಭೇತ ಚ ತತ್ತ್ವವ ತತ್ತ್ವವ ಚ ಸಮಾಪಯೇತ್ .
 ದಿನದ್ವಯೇ ಸಮಾ ಚೇತ್ಸಾ ರೌದ್ರವಿದ್ಧಾಂ ಪರಿತ್ಯಜೇತ್ .. 43..
 ಸಪ್ತವಿಂಶಾವರಾನ್ ವಿಪ್ರಾನ್ ದಧಿಮಧ್ವಾಜ್ಯಪಾಯಸೈಃ .
 ಭೋಜಯೇತ್ ಪರಯಾ ಭಕ್ತ್ಯಾ ಧ್ಯಾತ್ವಾ ರಾಘವವಿಗ್ರಹಾನ್ .. 44..
 ವಕ್ತಾರಂ ಪರಿತಾರಶ್ಚ ಯಥಾಶಕ್ತಿ ಪ್ರಪೂಜಯೇತ್ .
 ಏವಮಾರಾಧಿತೇ ರಾಮೇ ಸರ್ವಲೋಕಶರಣ್ಯಕೇ .. 45..
 ವಂಧ್ಯಾ ನಾರೀ ಪ್ರಸೂಯೇತ ಪುತ್ರಂ ಸರ್ವಗುಣಾನ್ವಿತಂ .
 ಆಪನ್ನೋ ಮುಚ್ಯತೇ ಕೃಚ್ಛಾದಪಮೃತ್ಯುಂ ವ್ಯಪೋಹತಿ .. 46..
 ಅತಿಕ್ರಾಂತಚಿಕಿತ್ಸಾಚ್ಚ ರೋಗಾದುಲ್ಲಾಘತಾಂ ವ್ರಜೇತ್ .
 ಭಕ್ತಿಂ ಚ ರಘುನಾಥಸ್ಯ ಪಾದಯೋರ್ವಿಂದತೇ ದೃಢಾಂ .. 47..
 ಅಂತೇ ಜ್ಞಾನೇನ ಮುಕ್ತಸ್ತ್ಯಾದಾಂತಂ ಸ್ಯಾದ್ಧ್ವಃಖವರ್ಜಿತಃ .
 ಏಷ ತೂದ್ದೇಶತಃ ಪ್ರೋಕ್ತೋ ಮಯಾ ತೇ ಫಲವಿಸ್ತರಃ .. 48..
 ನಾಹಂ ಪಟುಃ ಪ್ರವಕ್ತುಂ ಸ್ಯಾಂ ಸಂಪೂರ್ಣಫಲವಿಸ್ತರಂ .
 ಯಂ ಯಂ ಕಾಮಯತೇ ಕಾಮಂ ಸ ಸ ಹಸ್ತೇ ಭವಿಷ್ಯತಿ .. 49..
 ಮುಮುಕ್ಷೋರಪಿ ಕಾರ್ಯಂ ಸ್ಯಾದೇತತ್ಪಾರಾಯಣಂ ಭುವಿ .
 ಏವಂ ಕರ್ತುಮಶಕ್ತಶ್ಚೇದ್ವಿತ್ತಲೋಭಂ ವಿನಾ ದ್ವಿಜಃ .. 50..
 ಯಥಾಶಕ್ತ್ಯರ್ಚಯಿತ್ವಾ ತು ರಾಮಂ ಸರ್ವಾರ್ಥಸಿದ್ಧಿದಂ .
 ಪೂರ್ವೋಕ್ತರೀತ್ಯಾ ಸರ್ಗಾಣಾಂ ಕೇವಲಂ ವಿಂಶತಿಂ ಪರೇತ .. 51..
 ತಸ್ಯಾಽಪಿ ಫಲಸಾಮಯಂ ದದ್ಯಾದ್ಧಿ ರಘುನಂದನಃ .

.. ಅಥ ನವರಾತ್ರಪಾರಾಯಣವಿಧಿಃ ..

ಅತಃ ಪರಂ ಪ್ರವಕ್ಷ್ಯಾಮಿ ನವರಾತ್ರೇ ತು ಪಾರನಂ .. 52..
 ಚೈತ್ರೇ ವಾಸಶ್ಚಯುಜೇ ಮಾಸಿ ಪ್ರಥಮಾಯಾಂ ಶುಭೇ ದಿನೇ .
 ಆರಭ್ಯ ಚ ನವಮ್ಯಂತಂ ಪರೇತ್ ಪ್ರಾತರಪಿ ಕ್ರಮಾತ್ .. 53..
 ದಶಮ್ಯಾಂ ರಾವಣವಧಂ ಪರಿತ್ವಾ ತತ್ರ ವೈ ದಿನೇ .
 ರಾಮಪಟ್ಟಾಭಿಷೇಕಸ್ಯ ಪರನ್ ಸರ್ಗಂ ಸಮಾಪಯೇತ್ .. 54..
 ಪೂರ್ವೋಕ್ತವಿಶ್ವಿಮಾತಿಷ್ಠೇತ್ ಅತ್ರಾಪಿ ನಿಯತೋ ದ್ವಿಜಃ .
 ಅಶಕ್ತಃ ಕೇವಲಂ ಪಾರಮಾಚರೇತ್ ಭಕ್ತಿಸಂಯುತಃ .. 55..
 ಸರ್ವಸಿದ್ಧಿಸ್ತತೋ ಭೂಯಾತ್ ಆಧಿವ್ಯಾಧೀ ವಿನಶ್ಯತಃ .
 ರಘುನಾಥಃ ಪ್ರಸನ್ನಾತ್ಮಾ ತಸ್ಯ ಸ್ಯಾದನುಗಸ್ತದಾ .. 56..
 ಪುತ್ರಮಿತ್ರಕಲತೇಷು ನ ಹಾನಿಂ ದ್ರಕ್ಷ್ಯತೇ ಕಚಿತ್ .

.. ಅಥ ಐಚ್ಛಿಕಪಾರಾಯಣವಿಧಿಃ ..

ಅಥ ರಾಮಾಯಣಸ್ಯಾಸ್ಯ ವಕ್ಷ್ಯೇ ಮುನಿವರೋತ್ತಮ .. 57..
 ಪಾರಾಯಣಂ ತ್ವೈಚ್ಛಿಕಂ ಯತ್ ಕಾಲಾಪೇಕ್ಷಾ ನ ತತ್ರ ಹಿ .
 ಮಹಾವ್ಯಾಧಿಸಮುದ್ಭೂತೌ ವಿಶ್ಲೇಷೇ ಬಂಧುಜಾಯಯೋಃ .. 58..
 ರಾಷ್ಟ್ರಕ್ಷೋಭೇ ಚ ದುರ್ಭಿಕ್ಷೇ ಭೂಪಾಲಾಚ್ಚ ಭಯಾಗಮೇ .
 ಯಸ್ಯಾಂ ಕಸ್ಯಾಂ ಚ ತಾರಾಯಾಂ ಜನ್ಮಕ್ಷೇ ಚ ವಿಶೇಷತಃ .. 59..
 ಶ್ರೀರಾಮಾಯಣಕಾವ್ಯಸ್ಯ ಪಾರಾಯಣಮಥಾಚರೇತ್ .
 ನ ಸರ್ಗಸಂಖ್ಯಾನಿಯಮೋ ನ ಘಟಸ್ಥಾಪನಾದಿಕಂ .. 60..
 ನ ಚಾಪಿ ದಿನಸಂಖ್ಯಾತ್ರ ಪಾರಾಯಣಸಮಾಪನೇ .
 ಮಂದ್ರಸ್ವರಂ ಪರೇತ್ ಸರ್ಗಾನ್ ಯಥಾಸೌಕರ್ಯಮೇವ ಚ .. 61..
 ಭುಕ್ತ್ವಾ ತು ನ ಪರೇತ್ ಕಿಂಚಿತ್ ನ ಚ ಪ್ರವಚನಂ ಚರೇತ್ .
 ಪುಷ್ಪೈರ್ಲಭ್ಯೈಶ್ಚ ತುಳಸೀದಳೈರ್ಬಿಲ್ವದಳೈರಪಿ .. 62..
 ವಿಷ್ಣೋರ್ನಾಮಸಹಸ್ರೇಣ ಪ್ರಯತಃ ಪೂಜಯೇತ್ ಪ್ರಭುಂ .
 ಸರ್ವಸಂಕಲ್ಪಸಿದ್ಧಿಃ ಸ್ಯಾದೇತಾವನ್ಮಾತ್ರಕೇ ಕೃತೇ .. 63..
 ಜನ್ಮಲಗ್ನವಶಾದ್ವಾಪಿ ಚಂದ್ರಲಗ್ನವಶಾದಪಿ .
 ಗ್ರಹಾಣಾಂ ಕ್ರೂರತಾ ಯಸ್ಮಿನ್ನಾಲೇ ಭವತಿ ದುಃಖದಾ .. 64..
 ವಿಶೇಷೇಣಾರ್ಕಪುತ್ರಸ್ಯ ಚಂದ್ರಪುತ್ರಸ್ಯ ವಾ ಗುರೋಃ .
 ದಶಾ ಚಾಂತರ್ದಶಾ ಯತ್ರ ಕಾಲೇ ಭವತಿ ದುಃಖದಾ .. 65..
 ಆತ್ಮಪೀಡಾ ದಾರಪುತ್ರಪೀಡಾ ಚಾಪಿ ಧನಕ್ಷಯಃ .

ತದಾ ರಾಮಾಯಣಂ ಭಕ್ತ್ಯಾ ಕಾಮ್ಯಪಾರಕ್ರಮಾತ್ಪರೇತ್ .. 66..
ಪ್ರಸಂಗಾದೇಷ ಕಥಿತಃ ಪಾರೋ ರಾಮಾಯಣಸ್ಯ ತು .

.. ಅಥ ಪುನರ್ವಸುತ್ರಯಾಪೇಕ್ಷಪಾರಾಯಣವಿಧಿಃ ..

ಐಚ್ಛಿಕಂ ತುರ್ಯಪಾರಂತು ಕಾಮ್ಯಂ ವಕ್ಷ್ಯಾಮಿ ನಾರದ .. 67..
ಪುನರ್ವಸೌ ಸಮಾರಭ್ಯ ತೃತೀಯೇಽಥ ಪುನರ್ವಸೌ .
ಸಮಾಪಯೇತ್ ಪ್ರತಿದಿನಂ ಪರೇಚ್ಛ ದಶಸರ್ಗಕಾನ್ .. 68..
ಗೀತಾಯಾ ಏಕಮಧ್ಯಾಯಯಮಪಿ ಭಕ್ತ್ಯಾಽಽದೃತಃ ಪರೇತ್ .
ಗೃಹೇ ದೇವಾಲಯೇ ವಾಽಪಿ ರಾಮಚಂದ್ರಸ್ಯ ಸನ್ನಿಧೌ .. 69..
ಪೂಜಯಿತ್ವಾ ಚಂಪಕೈರ್ವಾ ಪರ್ವಾ ತುಲಸೀದಕೈಃ .
ವಿಷ್ಣೋರ್ನಾಮಸಹಸ್ರೇಣ ಪಾಯಸಾಪೂಪಮಿಶ್ರಿತಂ .. 70..
ನಿವೇದಯಿತ್ವಾ ದಿವ್ಯಾನಂ ಆರಭೇತ ತತಃ ಪರಂ .
ಅನುಜ್ಞಾಪ್ಯ ದ್ವಿಜಾನ್ ಸ್ವರ್ಣೈಃ ಸಂಕಲ್ಪ್ಯ ಚ ಯಥಾವಿಧಿ .. 71..
ಪುಣ್ಯಾಹವಾಚನಂ ಕೃತ್ವಾ ಕೃತ್ವಾ ಶುದ್ಧಂ ಚ ಮಂಟಪಂ .
ಶ್ಲೋತಾರಮೇಕಂ ವೃತ್ವಾ ಚ ಪರೇದ್ವೈ ದಶ ಸರ್ಗಕಾನ್ .. 72..
ಸಾಯಮರ್ಥಪ್ರವಚನಂ ನಾವಶ್ಯಕಮಿಹೇರಿತಂ .
ವಿಷ್ಣೋರ್ನಾಮ್ನಾಂ ಸಹಸ್ರೇಣ ರಾಮನಾಮ್ನಾಂ ಶತೇನ ವಾ .. 73..
ಅಭ್ಯರ್ಚ್ಯ ರಾತ್ರೌ ಶ್ರೀರಾಮಂ ತಪ್ತಕ್ಷೀರಂ ನಿವೇದಯೇತ್ .
ಪಾರಸ್ಯ ಬಹುಕಾಲೇನ ಸಾಧ್ಯತ್ವಾದ್ವೈವಯೋಗತಃ .. 74..
ಆಶೌಚೇನಾಥವಾ ರೋಗೈ ರಾಜೋಪಲ್ಪವನಾದಿಭಿಃ .
ಯಜಮಾನಸ್ಯ ವಿಘ್ನಶ್ಚೇತ್ ಸ್ವಸ್ಥಾನೇಽನ್ಯಂ ಪ್ರಕಲ್ಪಯೇತ್ .. 75..
ಯಜಮಾನಃ ಪರೇದ್ಭಕ್ತ್ಯಾ ಪಾರಮೇನಂ ದಿನೇದಿನೇ .
ಅಶಕ್ತಚೇತ್ತು ಶೃಣುಯಾತ್ ಪಾರಕಂ ಪರಿಕಲ್ಪ್ಯ ಚ .. 76..
ಚತುಃಪಂಚಾಶತಾಹೋಭಿದಶಸರ್ಗಕ್ರಮೇಣ ತು .
ಏವಂ ಪಾರಾಯಣಂ ಕೃತ್ವಾ ತೃತೀಯೇ ತು ಪುನರ್ವಸೌ .. 77..
ಪೂರ್ವೋಕ್ತೇನ ಕ್ರಮೇಣೈವ ಶ್ರೀಮತೋ ರಾಘವಪ್ರಭೋಃ .
ಮಹೋತ್ಸವಂ ಪ್ರಕುರ್ವೀತ ಸರ್ಗಂ ರಾಜ್ಯಾಭಿಷೇಚನಂ .. 78..
ಪರಿತ್ವಾ ಪೂಜಯಿತ್ವಾ ಚ ಪಾರಂ ತತ್ರ ಸಮಾಪಯೇತ್ .
ಕಾಮ್ಯಪಾರಸ್ತ್ವಯಂ ವತ್ಸ ಕರಣೀಯಃ ಸುಖೇನ ಚ .. 79..
ಸುಲಭಸ್ಸ್ಯಾದ್ದಿರಿದ್ರಾಣಾಮಪಿ ಸರ್ವಾರ್ಥಸಿದ್ಧಿಃ .
ಆವಶ್ಯಕಸ್ತ್ರಿವರ್ಗಸ್ಯ ಮರ್ತ್ಯಾನಾಂ ಕಾಮನಾವತಾಂ .. 80..

ಪುನರ್ವಸುಮಹಾಪಾಠ ಉತ್ತಮೋತ್ತಮ ಈರಿತಃ .
 ಅನ್ಯೇ ಪಾರಾಶ್ವೋತ್ತಮಾಸ್ಸ್ಯಃ ಯಸ್ಮಾತ್ಪ್ರವರ್ಗಿಕಾ ಹಿ ತೇ .. 81..
 ಇತ್ಯುಕ್ತೋ ಗುಣವಿಸ್ತಾರಸ್ಸಂಗ್ರಹಾನ್ನಾರದಾದ್ಯ ತೇ .
 ಶ್ರೀರಾಮಾಯಣವೇದಸ್ಯ ಕಾಮ್ಯಪಾಠಕ್ರಮಸ್ಯ ತು .. 82..
 ವಿಸ್ತಾರಾದ್ವಕ್ತುಮೀಶಸ್ಯಾತ್ ಸ ಏವ ರಘುನಂದನಃ .
 ಗಚ್ಛ ಕಾಮಂ ಚರನ್ ಪುತ್ರ ಗಾಯನ್ ರಾಮಾಯಣಂ ಸದಾ .. 83..
 ದಾಲ್ಘ್ಯ ಉವಾಚ-
 ಶ್ರುತ್ವಾ ರಾಮಾಯಣಸ್ಯೇತ್ಥಂ ಮಾಹಾತ್ಮ್ಯಂ ನಾರದೋ ಮುನಿಃ .
 ನತ್ವಾ ಚತುರ್ಮುಖಂ ಸದ್ಯೋ ವಾಲ್ಮೀಕಿಮಭಿಗಮ್ಯ ಚ .. 84..
 ತಂ ನಮಸ್ಕೃತ್ಯ ಬಹುಶಃ ಪ್ರಶಸ್ಯ ಚ ಪುನಃ ಪುನಃ .
 ಗೀತಂ ಕುಶಲವಾಭ್ಯಾಂ ಚ ಶ್ರುತ್ವಾ ರಾಮಾಯಣಂ ತತಃ .. 85..
 ರಾಮಂ ನಂತುಮಥಾಗಚ್ಛ ದಯೋದ್ಧ್ಯಾಂ ಮುನಿಭಿಸ್ಸಹ .
 ಅತ್ರಾಂತರೇ ಮೃತಂ ಪುತ್ರಮಾದಾಯಾಗಾನ್ಮೃಪಾಂತಿಕಂ .. 86..
 ವಿಪ್ರಃ ಕೋಽಪಿ ಶಪನ್ ರಾಮಂ ತದೈನಂ ನಾರದೋಽಬ್ರವೀತ್ .
 ಪ್ರಭೋ ರಾಘವ ಧರ್ಮಜ್ಞ ಸರ್ವಭೂತಹಿತೇ ರತ .. 87..
 ಕಿಂಚಿತ್ತ್ವ ಇವ ಭಾಸೀಹ ದ್ವಿಜಾತ್ಮಜಮೃತಿಂ ಪ್ರತಿ .
 ಶೂದ್ರಃ ಕರೋತಿ ಚ ತಪೋ ದಂಡಕಾಯಾಂ ವನೇ ಕ್ವಚಿತ್ .. 88..
 ತಂ ಹತ್ವಾ ಜೀವಯ ಸುತಂ ಬ್ರಾಹ್ಮಣಸ್ಯ ಕೃಪಾವಶಾತ್ .
 ಇತಿ ಶ್ರುತ್ವಾ ರಘುವರಃ ಪುಷ್ಪಕೇಣ ಸಹಾಯುಧಃ .. 89..
 ಶಂಬೂಕಾಖ್ಯಂ ದಂಡಕಾಯಾಂ ಶೂದ್ರಂ ಹತ್ವಾ ತಪಸ್ವಿನಂ .
 ಜೀವಯಿತ್ವಾ ದ್ವಿಜಸುತ ಮಗಸ್ತಮಭಿವಾದ್ಯ ಚ .. 90..
 ಗತಃ ಪುನರಯೋದ್ಧ್ಯಾಂ ಚ ವಾಜಿಮೇಧೇನ ಚೇಜಿವಾನ್ .

.. ಅಥ ನಾರದಕೃತ ಪುನರ್ವಸು ಪಾರಾಯಣಘಟ್ಟಃ ..

ನಿರ್ಮಾಯ ಪರ್ಣಶಾಲಾಂ ತು ನಾರದೋ ಮುನಿಭಿಸ್ಸಹ .. 91..
 ಗಂಗಾದ್ವಾರೇ ಮಹಾಪುಣ್ಯೇ ರಾಮಪೂಜನತತ್ಪರಃ .
 ಪುನರ್ವಸೌ ಸಮಾರಭ್ಯ ಶ್ರೀರಾಮಾಯಣಮಾದೃತಃ .. 92..
 ಸರ್ಗಾಣಾಂ ವಿಂಶತಿಂ ನಿತ್ಯಂ ಪಠಿತ್ವಾ ವಿಧಿಪೂರ್ವಕಂ .
 ವಕ್ತಾರಂ ಕಲ್ಪಯಿತ್ವಾಸ್ತತ್ರ ವಾಲ್ಮೀಕಿಂ ಮುನಿಪುಂಗವಂ .. 93..
 ವ್ರತಂ ಸಮಾಪಯಾಮಾಸ ಪುನಃ ಪ್ರಾಪ್ತೇ ಪುನರ್ವಸೌ .
 ಅಥ ದೃಶ್ಯತ್ವಮಾಪನ್ನ ಸ್ನಾಕ್ಷಾತ್ತತ್ಕ್ರೋಟಜಾಂಗಣೇ .. 94..

ಸ್ನಿಗ್ಧೇಂದೀವರಪತ್ರಾಮಃ ಪದ್ಮರಕ್ತಾಂತಲೋಚನಃ .
ಯುಕ್ತಃ ಕಿರೀಟಕಟಕಕೇಯುರಾಂಗುಳಿಭೂಷಣೈಃ .. 95..
ವನಮಾಲಾಯುತೋರಸ್ಯಃ ಪೂರ್ಣಚಂದ್ರನಿಭಾನನಃ .
ಮಂದಸ್ಥಿತಪ್ರಭಾರೂಢಬಿಂಬೋಷ್ಮವಿಲಸನ್ಮುಖಃ .. 96..
ವಾಮಹಸ್ತೇನ ಕೋದಂಡಂ ದಕ್ಷಿಣೇನ ಚ ಸಾಯಕಂ .
ವಿಭ್ರತ್ತೂಣೌ ಚ ಸಂಪೂರ್ಣೌ ನಿಶಿತೈಸ್ಸಾಯಕೋತ್ತಮೈಃ .. 97..
ಪಾರ್ಶ್ವಸ್ಥಯಾ ಚ ಸರ್ವಾಂಗಭೂಷಣೋಜ್ವಲಯಾ ಪುನಃ .
ಸಮರುಕರಯಾ ದೇವ್ಯಾ ಸೇವ್ಯಮಾನಶ್ಚ ಸೀತಯಾ .. 98..
ಅಗ್ರೇ ಧೃತಾಂಜಲಿಂ ಪ್ರಹ್ವಂ ಹನುಮಂತಂ ಕೃಪಾಡ್ಯಯಾ .
ಧೃಷ್ಟ್ಯಾನ್ಮಗೃಹ್ಣನ್ ತಮಪಿ ಪ್ರಸನ್ನವದನೇ ಕ್ಷಣಂ .. 99..
ಸೇವ್ಯಮಾನೋ ಲಕ್ಷ್ಮಣೇನ ಪಾರ್ಶ್ವೇ ಪ್ರಾಂಜಲಿನಾ ಮುದಾ .
ನಾರದಸ್ತು ತಮಾಲೋಕ್ಯ ಪ್ರಣಿಪತ್ಯ ಸಹಸ್ತಶಃ .. 100..
ಸ್ತುತ್ವಾ ಬಹುವಿಧೈಃ ಸ್ತೋತ್ರೈರ್ವೈದಿಕೈರ್ಲೌಕಿಕೈರಪಿ .
ಪಾಹಿ ಪಾಹೀತಿ ಚ ತತೋಽಬ್ರವೀತ್ ಪ್ರೇಮಾಶ್ರುಲೋಚನಃ .. 101..

ಶ್ರೀರಾಮ ಉವಾಚ -

ವತ್ಸ ನಾರದ ತುಷ್ಟೋಽಸ್ಮಿ ತ್ವದ್ರಾಮಾಯಣಪಾರತಃ .
ಪಾರಾಯಣಾತ್ಪನರ್ವಸ್ವಾಂ ವಿಶೇಷಾನುಗ್ರಹೋ ಮಮ .. 102..
ಯಥಾಽನೇನಾಸ್ಮಿ ತುಷ್ಟೋಽದ್ಯ ತಥಾ ನ ತಪಸಾ ತವ .
ರಾಮಾಯಣಂ ಯತ್ರ ಯತ್ರ ಭಕ್ತಿತೋಽಭಕ್ತಿತೋಽಪಿ ವಾ .. 103..
ಪಠ್ಯತೇ ತತ್ರ ಸಾನ್ನಿಧ್ಯಮಹಂ ಕುರ್ವೇ ಯಥೇಹ ತು .
ಯೋ ವಾಂಛತಿ ಪ್ರಸಾದಂ ಮೇ ಸ ತು ರಾಮಾಯಣಂ ಪಠೇತ್ .. 104..
ಶ್ರೀಮದ್ವಾಲ್ಮೀಕಿವಚಸಾಂ ಮಾಧುರ್ಯಂ ಮಾಂ ಪ್ರಕರ್ಷತಿ .
ಅಹಂ ಚಾರ್ಣಯಿಷ್ಯಾಮಿ ತ್ವಯಾ ಚ ತ್ವಾದೃಶೈಸ್ಸಹ .. 105..
ಸ ಚ ಕಾಲೋ ಭವೇಚ್ಛೇಘ್ರಂ ತ್ವಮತ್ಯಾಗಚ್ಛ ಯತ್ನತಃ .
ತ್ರಿಯತಾಮದ್ಯ ಚ ವರೋ ಯಥೇಷ್ಟಂ ಪ್ರದದಾಮಿ ತೇ .. 106..
ನಾರದ ಉವಾಚ -

ಕಿಮಿಹಾದ್ಯ ವರೈಃ ಕಾರ್ಯಂ ನಿನ್ಸಂಗಸ್ಯ ಮಮೇತರೈಃ .
ಅಯಂ ವರೋ ಮೇ ಪರಮೋ ಯದೇವಂ ತ್ವಾಂ ವಿಲೋಕಯೇ .. 107..
ಧೃಷ್ಟ್ವಾ ಮಯಾ ಶಂಖಚಕ್ರಗದಾಪೀತಾಂಬರಾನ್ವಿತಾ .
ಕೌಸ್ತುಭಾಭರಣಗ್ರೀವಾ ಲಕ್ಷ್ಮೀಯುಕ್ತೋರಸಾನ್ವಿತಾ .. 108..
ತವ ಸಾಕ್ಷೀರಪಾಥೋಧೌ ಮೂರ್ತಿನಾರಾಯಣಾಹ್ವಯಾ .

ವೈಕುಂಠಸ್ಥಾನಗಾ ಮೂರ್ತಿಭುಜಾಷ್ಟಕವಿಭೂಷಿತಾ .. 109..
 ಸುನಂದನಂದಪ್ರಮುಖೈಸ್ತೇವಿತಾ ನಿತ್ಯಸೂರಿಭಿಃ .
 ದೃಷ್ಟಾ ತಪಃಪ್ರಭಾವೇನ ಕೃಪಯಾ ದರ್ಶಿತಾ ತ್ವಯಾ .. 110..
 ನರನಾರಾಯಣಾಭಿಖ್ಯೇ ಲೋಕರಕ್ಷಾರ್ಥಮಾದೃತೇ .
 ತಪಸ್ವಿವೇಷೇ ತೇ ಮೂರ್ತಿ ದೃಷ್ಟೇ ಬದರಿಕಾಶ್ರಮೇ .. 111..
 ಸರ್ವಾವತಾರಬೀಜಾತ್ಮಾ ವೈರಾಜೀ ಸಾಸಿ ತೇ ತನುಃ .
 ನಾನಾವಿಶ್ವಮಯೀ ದೃಷ್ಟಾ ಶ್ವೇತದ್ವೀಪೇ ಮಯಾ ಪುರಾ .. 112..
 ನ ತಥಾ ಹರ್ಷಮಗಮಂ ಯಥಾಸಿದ್ಯ ತವ ದರ್ಶನಾತ್ .
 ವಾಣಕೋದಂಡಪಾಣೇಶ್ವ ಜಾನಕ್ಯಾ ಸೇವಿತಸ್ಯ ಚ .. 113..
 ದಿವ್ಯತೇಜೋನಿಧೇಸ್ತೇದ್ಯ ದರ್ಶನಾನ್ನಿವೃಣೋಮ್ಯಹಂ .
 ಮನೋ ಮೇ ಮೋದತೇಸತ್ಯರ್ಥಂ ಮನ್ಯೇ ಪೂರ್ವಂ ನ ಚೇದೃಶಃ .. 114..
 ತದಹಂ ಪ್ರಾರ್ಥಯೇ ತ್ವಾಸ್ಯ ವರಂ ಸರ್ವವರೋತ್ತಮಂ .
 ಯದಾ ಯದಾಹಂ ವಾಂಛಾಮಿ ದೃಕ್ಷ್ಯಾಮಿ ತ್ವಾಂ ತದಾ ತದಾ .. 115..
 ಏವಂ ಬಾಣಧನುಷ್ಪಾಣಿಂ ಸೀತಾಲಲ್ಮಣಸೇವಿತಂ .
 ಅಚಂಚಲಾ ಚ ತ್ವದ್ಭಕ್ತಿಃ ಸ್ಯಾಮ್ನೇ ಕಾರುಣ್ಯತಸ್ತವ .. 116..
 ಕಿಂ ಚೈವಂ ಕಾಮ್ಯಪಾಲೇನ ಶ್ರೀರಾಮಾಯಣಮಾದರಾತ್ .
 ಪುನರ್ವಸೌ ಸಮಾರಭ್ಯ ಯಃ ಪಠೇದ್ವಿಧಿಪೂರ್ವಕಂ .. 117..
 ಭಕ್ತಿತೋ ದಂಭತೋವಾಸಪಿ ತಸ್ಯ ತ್ವಂ ಪ್ರೀತಮಾನಸಃ .
 ಧರ್ಮಾರ್ಥಕಾಮಮೋಕ್ಷಾಖ್ಯಂ ಚತುರ್ವರ್ಗಂ ದಿಶ ಪ್ರಭೋ .. 118..
 ಪುತ್ರಾನ್ ಪೌತ್ರಾನ್ ಸಂಪದಶ್ಚ ಜ್ಞಾನಮಂತೇ ಚ ಸೋಽಶ್ನುತಾಂ .
 ಶ್ರೀರಾಮ ಉವಾಚ -
 ಸತ್ಯಮುಕ್ತಂ ತ್ವಯಾ ಬ್ರಹ್ಮನ್ ಮದ್ಭಕ್ತಾ ಮಾಮಕೀಂ ತನುಂ .. 119..
 ಕೋದಂಡಪಾಣಿ ಸಂದ್ರಷ್ಟುಂ ಸಮೀಹಂತೇ ನ ಚಾನ್ಯಥಾ .
 ಈದೃಶೀ ಮೇ ತನುಃ ಪೂರ್ವಂ ಸ್ವತೇಜಃಪುಂಜಸಂವೃತಾ .. 120..
 ಕೋಟಿಸೂರ್ಯಸಮಾಭಾಸಾ ರಕ್ತಚಂದನಸೇವಿತಾ .
 ಸೀತಯಾ ಸೇವಿತಾ ಪಾರ್ಶ್ವೇ ವಾಲವ್ಯಜನಹಸ್ತಯಾ .. 121..
 ಮಾಯಾಂ ದರ್ಶನಮಾತ್ರೇಣ ನಿಹಂತ್ರೀ ಭೇದಧೀಪ್ರದಾಂ .
 ಚಿರಮಾಶಾಸಮಾನಾಯ ಮತ್ಪ್ರಸಾದಾಭಿಕಾಂಕ್ಷಯಾ .. 122..
 ಸನತ್ಕುಮಾರಾದ್ವಿಜ್ಞಾಯ ಮಮಾವಿರ್ಭಾವಮಂಜಸಾ .
 ಸಾರಥ್ಯಾನ್ಮಂತ್ರಕೃತ್ಯಾಚ್ಚ ಇಕ್ಷ್ವಾಕುಕುಲಸೇವನೇ .. 123..
 ದರ್ಶಿತಾಸಭೂತ್ ಸುಮಂತ್ರಾಯ ಪ್ರಸ್ಥಾಸ್ಯೇಹಂ ಯದಾ ವನಂ .
 ಶಬರ್ಯೈ ಶರಭಂಗಾಯ ವಾಲಿನೇ ಚ ಮುಮೂರ್ಷವೇ .. 124..

ದರ್ಶಿತಾಭೂದಿದಾನಿಂ ತ್ವಂ ದೃಷ್ಟವಾನ್ ಮತ್ಕಥಾಬಲಾತ್ .
 ನಿತ್ಯಂ ರಾಮಾಯಣಂ ಯೇ ವಾ ಪಠೇಯುಃ ಕಾಮತೋಽಪಿ ವಾ .. 125..
 ಮುಕ್ತಯೇ ವಾಸಪಿ ತೇ ಸರ್ವೇ ಏವಂರೂಪಂ ತು ಮಾಂ ಮುನೇ .
 ಅಂತೇ ದೃಷ್ಟ್ವಾ ಪ್ರಾಪ್ನುಯುರ್ಮಾಂ ನಾತ್ರ ಕಾರ್ಯಾ ವಿಚಾರಣಾ .. 126..
 ಯ ವಾ ಪುನರ್ವಸುದಿನೇ ಸಮಾರಭ್ಯ ಯಥಾವಿಧಿ .
 ಶ್ರೀಮದ್ರಾಮಾಯಣಂ ಭಕ್ತ್ಯಾ ಪಠೇಯುಃ ಪುತ್ರಕಾಮ್ಯಯಾ .. 127..
 ಧನಾಪ್ತಯೇ ವಾ ವಿಪದಾಂ ತಾರಣಾಯಾಥವಾ ಮುನೇ .
 ಅಂತೇ ತೇಷಾಂ ಸುಪ್ರಸನ್ನಃ ಪಾಠಸ್ಯಾಸ್ಯ ಯಥೇಷ್ಟಿತಂ .. 128..
 ಸರ್ವಾನ್ ಕಾಮಾನ್ ದದಾಮ್ಯೇವ ನ ತೇ ಶೋಚಂತಿ ಭೂತಲೇ .
 ಪ್ರಾರಬ್ಧಮಪಿ ದುಃಖಂ ಸ್ಯಾತ್ ತೇಷಾಂ ನಿರ್ವೀರ್ಯಮಂಜಸಾ .. 129..
 ನಾಹಂ ಸ್ವಾಧ್ಯಾಯತೋವಾಸಪಿ ಬಾಹ್ಯಾಭ್ಯಂತರಪೂಜನಾತ್ .
 ತಪಸಾ ತ್ಯಾಗತೋ ವಾಸಪಿ ಪ್ರಸೀದಾಮಿ ತಥಾ ಮುನೇ .. 130..
 ಯಥಾ ರಾಮಾಯಣಕಥಾಪಠನಶ್ರವಣಾದಿಭಿಃ .
 ದರ್ಶಯಿಷ್ಯಾಮಿ ತೇ ಮೂರ್ತಿಮೇವಂರೂಪಾಂ ಮನೋರಮಾಂ .. 131..
 ಯದಾ ಯದಾ ವಾಂಛಸಿ ತ್ವಂ ಯತ್ರ ಕ್ವಾಪಿ ಮುನೀಶ್ವರ .
 ಮತ್ಪ್ರಸಾದಾದ್ಧಕ್ಷಶಾಪೋ ನ ತ್ವಾಮಭ್ಯಭವನ್ಮುನೇ .. 132..
 ಅತ್ರ ಸ್ಥಿತಂ ಮಾಸಮಾತ್ರಂ ಕ್ಷಣಮಾತ್ರಮತಃ ಪರಂ .
 ನಾತ್ರ ಸ್ಥೇಯಮಿತಸ್ತಸ್ಮಾತ್ ಗಚ್ಛ ಲೋಕಾನ್ ಯಥಾಸುಖಂ .. 133..
 ತ್ವಂ ಚ ನಿತ್ಯಂಚರನ್ ಗಾಯೇಃ ಶ್ರೀರಾಮಾಯಣಮಾದೃತಃ .
 ಪ್ರಕಾಶಯ ಕಥಾಮೇತಾಂ ಲೋಕಾನಾಂ ಸುಖಸಿದ್ಧಯೇ .. 134..
 ವಾಲ್ಮೀಕೇ ತ್ವಂ ಚ ಶಿಷ್ಯಾಭ್ಯಾಂ ಗಾಯದ್ಭಯಾಂ ಮತ್ಕಥಾಂ ಸದಾ .
 ಆನಂದಮಾಪ್ನುಹಿ ಪರಂ ನಾನ್ಯಲಭ್ಯಂ ಕಥಂಚನ .. 135..
 ಆಹರಿಷ್ಯಾಮ್ಯಶ್ವಮೇಧಂ ಸ್ವರ್ಣಸೀತಾಸಮನ್ವಿತಃ .
 ಆಗಚ್ಛ ಸಹ ಶಿಷ್ಯಾಭ್ಯಾಂ ಮತ್ಪುತ್ರಾಭ್ಯಾಂ ಮಹಾದ್ವರಂ .. 136..
 ತದಾ ಕರ್ಮಾಂತರೇ ಕಾವ್ಯಂ ತ್ವತ್ಕೃತಂ ಮತ್ಕಥಾಶ್ರಯಂ .
 ಶ್ರೋಷ್ಯಾಮಿ ಬಹುಭಿಃಸಾರ್ಥಂ ಸಭಾಯಾಂ ರಾಜಭಿಃಸಹ .. 137..
 ಆಶ್ವಮೇಧಕಥಾಘಟ್ಟಂ ಮುನಿಭಿಶ್ಚ ಭವಾದೃಶೈಃ .
 ಅಂತಂ ತತಶ್ಚ ಶ್ರೋಷ್ಯಾಮಿ ತ್ವಂ ಯಶೋಭಾಗ್ಯವಿಷ್ಯಸಿ .. 138..
 ಪುತ್ರೈಃ ಚ ಸ್ವೀಕರಿಷ್ಯಾಮಿ ಸರ್ವಲೋಕಸ್ಯ ಸನ್ನಿಧೌ .
 ಇದಂ ರಹಸ್ಯಂ ಪ್ರೋಕ್ತಂ ತೇ ತ್ವಯಾ ಪ್ರೋಕ್ತಂ ಚ ಕಾವ್ಯಕೇ .. 139..
 ತ್ವಂ ನಿವತ್ಸ್ಯಸಿ ಮಲ್ಲೋಕೇ ಮತ್ಸಮೋ ಬಹುಕಲ್ಪಕಂ .
 ಮಾಮೇವೈಷ್ಯಸಿ ಚಾಂತೇ ತ್ವಂ ಸತ್ಯಂ ಪ್ರತಿಶೃಣೋಮಿ ತೇ .. 140..

ದಾಲ್ಘ್ಯ ಉವಾಚ-

ಇತ್ಯುಕ್ತ್ವಾ ಸ್ವರ್ಗಾರೋಹಣಾ ರಾಮಸ್ತೀತಾದ್ಯೈರನುಗೃಹ್ಯತಃ .
 ಅದ್ಯಾಪಿ ಗಾಯತಿ ಮುನಿಶ್ವರನ ರಾಮಾಯಣಂ ಸದಾ .. 141..
 ಸ ಏನಮರ್ಥಂ ಪ್ರಾವೋಚನದ್ವಯಾಸಾಯಾಮಿತತೇಜಸೇ .
 ಉಪಾದಿಶತ್ ಸ್ವಪುತ್ರಾಯ ಸೋಽಪಿ ರಾಜನ್ ಶುಕಾಯ ಚ .. 142..
 ಸ ಮೇ ಕಥಿತವಾನ್ ಪೂರ್ವಂ ಪ್ರಸಂಗಾದ್ಭಕ್ತಸಂಸದಿ .
 ಮಯಾ ತವೋಪದಿಷ್ಟಂ ಚ ಶ್ರೀರಾಮಾಯಣವೈಭವಂ .. 143..
 ತ್ವಂ ಚಾದಿತ್ಯೇ ಸಮಾಯಾತೇ ಮದುಕ್ತವಿಧಿಪೂರ್ವಕಂ .
 ಪಠನ್ ರಾಮಾಯಣಂ ಭಕ್ತ್ಯಾ ವಕ್ತಾರಂ ಪರಿಕಲ್ಪ್ಯ ಚ .. 144..
 ಶ್ರೋತೃಂಶ್ಚ ಪರಮೋದಾರಾನ್ ತರಿಷ್ಯಸಿ ಮಹಾಪದಂ .
 ಯುಧಿಷ್ಠಿರ ಉವಾಚ-

ಶ್ರೀಮನ್ಮುನಿಗಣಶ್ರೇಷ್ಠ ದಾಲ್ಘ್ಯ ಸರ್ವಜ್ಞಸಮ್ಮತಃ .. 145..
 ಧನ್ಯೋಽಸ್ಮ್ಯನುಗೃಹೀತೋಽಸ್ಮಿ ವಿಪದಂ ತಾರಿತೋಽಸ್ಮಿ ಚ .
 ಅಹಂ ರಾಮಾಯಣಂ ಭಕ್ತ್ಯಾ ಪರಿಷ್ಯಾಮಿ ಪುನರ್ವಸೌ .. 146..
 ವಕ್ತಾ ಭವ ಮಹಾಭಾಗ ನಾನ್ಯೋಽಸ್ಮಿ ಮಮ ಸಮ್ಮತಃ .
 ಶ್ರೀಸೂತ ಉವಾಚ -

ಇತ್ಯುಕ್ತ್ವಾ ಪಾಂಡುತನಯಸ್ಸಂಭಾರಾನ್ ಭಾತೃಭಿರ್ಮುಂದಾ .. 147..
 ಸಂಪಾದ್ಯ ಚ ತತೋ ವೃತ್ತಾ ಶ್ರೋತೃನ್ ಭಕ್ತಾನ್ ರಘೂತ್ತಮೇ .
 ದಾಲಭ್ಯಂ ವಕ್ತಾರಮಾಧಾಯ ದ್ವಾರಕಾಂ ಪ್ರೇಷ್ಯ ಚಾನುಜಾನ್ .. 148..
 ಗೋವಿಂದಂ ಚ ಸಮಾನೀಯ ಪ್ರೋಕ್ತವಾನ್ ಸ್ವಮನೀಷಿತಂ .
 ಸ ಚೈನಮಬ್ರವೀದ್ರಾಜನ್ ತುಷ್ಣೋಽಸ್ಮಿ ತವ ಕಾರ್ಯತಃ .. 149..
 ಅಸ್ಮಿನ್ನಪ್ಯವತಾರೇಽಹಂ ಮಮ ಪೂರ್ವಾವತಾರಕೇ .
 ರಾಮಾತ್ಮಕೇ ಯಚ್ಚಾಲಿತಂ ತದ್ಯೋರ್ವರ್ಣಯತೇ ಮುದಾ .. 150..
 ತದಾ ಪಠವಶೋ ರಾಜನ್ ಭವಾಮಿ ಪ್ರೀತಮಾನಸಃ .
 ಕಿಮುತಾನ್ಯ ಮಹೀಪಾಲ ಶ್ರೀರಾಮಾಯಣಪಾಠತಃ .. 151..
 ಚಲತ್ವಯಂ ವಿಧಿಸ್ಸರ್ವಃ ಶ್ರೋಷ್ಯಾಮಿ ಚ ಸಹ ದ್ವಿಜೈಃ .
 ಶ್ರೀಸೂತ ಉವಾಚ -

ತತೋ ಯುಧಿಷ್ಠಿರೋ ರಾಜಾ ಸಂಕಲ್ಪ್ಯ ವಿಧಿಪೂರ್ವಕಂ .. 152..
 ದ್ರೌಪದ್ಯಾ ಸಹ ಧರ್ಮಾತ್ಮಾ ಪುನರ್ವಸುಮಹಾದಿನೇ .
 ರಾಮಾಯಣಂ ಯಥಾನ್ಯಾಯಂ ಸಮಾರಭ್ಯ ಪಠನ್ ಸ್ವಯಂ .. 153..
 ಸಮಾಪಯಚ್ಚ ವಿಧಿನಾ ಕುತ್ವಾ ಕೃಷ್ಣಂ ಸಭೇಶ್ವರಂ .

ಯದಾ ಸಭಾಂ ಪೂಜಯಿತುಮುತ್ಥಿತೋ ಧರ್ಮನಂದನಃ .. 154..

ನ ದದರ್ಶ ತದಾ ಕೃಷ್ಣಂ ತತ್ಸಾನ್ನೇಸನ್ಯಂ ದದರ್ಶ ಹ .

ಸವ್ಯೇ ಪಾಣೌ ಚ ಕೋದಂಡಂ ದಕ್ಷಿಣೇ ಚಾಪಿ ಸಾಯಕಂ .. 154..

ಸೀತಾಲಕ್ಷ್ಮಣಸಂಸೇವ್ಯಂ ಪಾದಾಂತೇ ಚ ಹನೂಮತಾ .

ಶ್ರೀರಾಮಂ ಪುಷ್ಪವರ್ಷೇಣ ಕೀರ್ಯಮಾಣಂ ನಭಸ್ಸದಾಂ .. 156..

ಸೂರ್ಯಕೋಟಿಸಮಾಭಾಸಂ ಪ್ರಸನ್ನವದನಾಂಬುಜಂ .

ದೃಷ್ಟ್ವಾ ಪರವಶೋ ಭೂತ್ವಾ ಹರ್ಷೇಣ ಕುರುನಂದನಃ .. 157..

ಸಹಸ್ರಕೃತ್ವಃ ಪ್ರಾಣಂಸೀತ್ ತುಷ್ಟಾವ ಚ ಪುನಃ ಪುನಃ .

ಪಾದ್ಯಾಧ್ಯಾಚಮನೀಯೇನ ಸಮ್ಯಗಾರಾಧಯನ್ಮದಾ .. 158..

ಭಗವಾನಪಿ ಸರ್ವಾತ್ಮಾ ರಾಜಾನಮಿದಮಬ್ರವೀತ್ .

ಶ್ರೀಭಗವಾನುವಾಚ-

ತುಷ್ಟೋಽಸ್ಮ್ಯನೇನ ವಿಧಿನಾಂ ಶ್ರೀರಾಮಾಯಣಪಾರತಃ .. 159..

ಅವಾಪ್ಯಸ್ಯಖಿಲಾನ್ ಕಾಮಾನಂತೇ ಸಾಯುಜ್ಯಮೇಷ್ಯಸಿ .

ಶತ್ರುನ್ ಹನಿಷ್ಯಸ್ಯಖಿಲಾನ್ ಪ್ರತಿಜ್ಞಾಂತೇ ನೃಪೋತ್ತಮ .. 160..

ರಾಜ್ಯಂ ಪ್ರಾಪ್ಯಸಿ ಭೂಯೋಽಪಿ ಭಾತೃಭಿಃ ಪರಿವಾರಿತಃ .

ಇತ್ಯುಕ್ತ್ವಾಽಸೀತ್ ಪುನಃ ಕೃಷ್ಣಸ್ತರ್ವಾಲಂಕಾರಶೋಭಿತಃ .. 161..

ಸದಸ್ಯಾ ವಿಸ್ಮಯಾಂಭೋಧೌ ಮಗ್ನಾಃ ಶ್ರೀರಾಮದರ್ಶನಾತ್ .

ತುಷ್ಟದ್ವಾರಕಾನಾಥಂ ತನ್ಮಾಹಾತ್ಮ್ಯವಶೀಕೃತಾಃ .. 162..

ರಾಜಾಽಪಿ ಕರ್ಮ ತತ್ ಸಮ್ಯಕ್ಸಮಾಪ್ಯ ವಿಧಿಪೂರ್ವಕಂ .

ಅನ್ವೈಶ್ವ ಷಡ್ರಸೋಪೇತೈಃ ಸೂರ್ಯಪಾತ್ರವಿನಿರ್ಮಿತೈಃ .. 163..

ಬ್ರಾಹ್ಮಣಾನ್ ಭೋಜಯಾಭಾಸ ಸಹಸ್ರಾಧಿಕಸಂಖ್ಯಯಾ .

ವಕ್ತಾರಂ ಪೂಜಯಾಮಾಸ ಕೃಷ್ಣದತ್ತೈರ್ಧನಾದಿಭಿಃ .. 164..

ತತೋ ವ್ಯತೀತೇ ವನವಾಸದುಃಖೇ ಜಿತ್ವಾ ರಿಪೂನ್ ಭೀಷ್ಮಮುಖಾನ್ ಮಹಾತ್ಮಾ .

ಸಹೋದರೈಸ್ಸೇವಿತಪಾದಪದ್ಮೋ ಮಹೀಂ ಪ್ರಪೇದೇ ಮಹತೀಂ ಮುದಂ ಚ .. 165..

ಶ್ರೀಸೂತ ಉವಾಚ -

ಯೋ ರಾಮಾಯಣಮಾಹಾತ್ಮ್ಯ ಮಿದಮುಕ್ತಂ ಮುನೀಶ್ವರಾಃ .

ಪಠೇದ್ವಾ ಶೃಣುಯಾದ್ವಾಪಿ ಸ ರಾಮೇ ಭಕ್ತಿಮಾನ್ ಭವೇತ್ . (166..)

ಶ್ರೀರಾಮಸ್ಯ ಪ್ರಸಾದೇನ ಸರ್ವಾನ್ ಕಾಮಾನವಾಪ್ನುಯಾತ್ .. 166..

-ಇತಿ ಶ್ರೀಸೃಂಗದೋಪಪುರಾಣೇ ಪುರಾಣವೈಭವಖಂಡೇ ಬ್ರಹ್ಮನಾರದಸಂವಾದೇ

ರಾಮಾಯಣಮಾಹಾತ್ಮ್ಯೇ ಕಾಮ್ಯಪಾರನಿರೂಪಣನಾಮ ಪಂಚವಿಂಶೋಧ್ಯಾಯಃ

.. 25

.. ಇತಿ ತೃತೀಯೋಽಧ್ಯಾಯಃ ..

.. ಇತಿ ಶ್ರೀರಾಮಾಯಣಮಾಹಾತ್ಮ್ಯಂ ಸಂಪೂರ್ಣಂ ..

- ಸ್ಕಂದಪುರಾಣ . ಪುರಾಣವೈಭವಖಂಡ . ಅಧ್ಯಾಯ 23-25..

- skandapurANa . purANavaibhavakhaNDa . adhyAya 23-25..

Proofread by Mrityunjay Rajkumar Pandey

——
Shri Skandopapurāṇoktaṁ Shriramayāṇamahatmyam

pdf was typeset on November 5, 2024

——
Please send corrections to sanskrit@cheerful.com

